


U KUPASHANYA

KWA BWINA KRISTU

 Natotela, Munyina Neville. Calishibikwa ukutula ibumba lya bakemba batatu ilya ba Neville ni limo pa mabumba yabakemba batatu aya wamishapo mu calo. Mucine, ico nacilungama. Ico nacilungama. [Munyina Neville atila, “Ndetwishika ico.”—Kale.]

² Kabili nibanga abaumfwile kumulabasa mailo? Ndi kashimikila intukushi uwakale, ukucila pamyaka ya kufyalwa amakumi yabili, kabili Nalyumfwapo imbila ishingwi. Lelo Ndecetekela ukutula Naumfwile imo pashalinga nganshi ku bushiku tuleikalamo, Nayumfwile mailo, kuli kakumba wesu, Munyina Neville. Mwebashaliko kuli ilya, mwalisheleko ku cuma icikalamba. Ilya yali iyatemwikwa mu mutima wandi. Kabili lintu umukashi wandi alesuka ifipe. . .

³ Junie, Nalemwafwilishako, eico ico tacakalipe. Delores alakweba ukushisamfya, naiwe. Eico. . .

⁴ Ilyo Nalemwafwilisha ukusuka ifipe, bonse babili twalilekele, ku—kulandafye kuli cila umo, ifyo ukutula Shikulu alebomfya munyinefwe mu mbila ya mailo pa cilimba. Kabili yena yali ni imo iyawamisha, nga Nalitalile umfwapo imo. Kabili Nali uwansansa nganshi pakwishiba, ukutula uyo untu Shikulu alebomfya kukuleta imbila, Nalyampene nao pamo, mu mulimo wakwa Shikulu. Kabili, eico, kabili bakemba bane, nangu batatu, mailo, balimbile bwino nganshi; kabili bena baliba, inshita yonse, kabili efyaba na kakumba wesu. Kabili ifwe tuletasha ici ne mitima yesu yonse. Nokupepa ukutula Lesa ali no kutwalililapo ukuba na munyinefwe, nokupela ishi mbila ishikalamba ishamaka monse mubili mu lwimbo na mu Cebo, lintu inshita iletwalililapo.

⁵ Kabili nombamba uku. . . pa mulandu wa mapepo yenu, ukutula—ukutula imwe mwalitupepelako ilyo twali mu mulimo, Shikulu napala mubwingi, apakalamba. Kabili tuli abansansa nganshi pakulanda ukutula, ifintu ifingi u Mupusushi wesu acitile mukulongana; alipuswishe imyeo, ne—necicetekelo cabantu calikwanisha ifikabilwa ku maka yakwa Lesa ayakundapa, kabili baliundapwa.

⁶ Kabili nombamba ilyo twileko pamulu panonofye, nombamba tulefuma nakabili, ukuya mu mulimo uyu mulungu uleisa, ku Lima, ku Ohio, kubantu baku Baptisti, ico ifwe mucine tulekabila amapepo yenu ku—ku kulongana kwa ku Lima uno mulungu.

7 Kabili nomba tukafuma kulya, nokubwela nokuya ku Evansville, ku Indiana, pa bushikufye bumo, ico nipa bushiku bwalenga citatu ubwa—ubwa Kabengele kakalamba, kuli ba Shimakwebo Abaume abena Kristu. . . balepanga icipani icipya, kabili Ningile ukulanda mulucelo. Na mucungulo bushiku, nga takwakabe imfula ya buta nangu imicele yabipa, pakutila Ningabwela, ukuba, Ndingile ukwikala pakusangwa kukulongana ilya nshita ya cungulo bushiku. Nga teifyo, Nkaba pano pe hema pali bulya bushiku, Shikulu nga asuminisha, Mukabengele kakalamba pabushiku bwalenga butatu.

8 Nomba, pa bushiku bwalenga ikumi ukufika pa bushiku bwalenga ikumi limo na cine lubali, nipa Minneapolis. Kabili ubwalenga ikumi limo na mutanda, ulucelo lwa bwalenga ikumi limo na mutanda, kukaba icakulya ca lucelo ca Baume Bashimakwebo abena Kristu. Kabili eico tule—tule enekela ukukwata inshita iikalamba pali—pali uyu umwikulo, pali uyu mwikulo, kabili pamo nakukulongana.

9 Tukabwela, ukuya ku Shreveport; elyo ku Phoenix, Arizona, ku Madison Square Garden. Kabili kulya nokumfwana ukwapwililika, naba kapyunga bonse aba mu Maricopa Valley Association, pa iikulu, iisuma Madison Square Garden, kulya ku Phoenix, tukakwata ukulongana.

10 Kabili nomba, ukufuma kulya, ukufika ku San Fernando Valley, na Munyina Espinoza, nabantu bonse abena Mexico. Kabili lyena ukufika kuli bema umo, (Nalaba), Bema wa Clear, pa nshiku shitatu kulya lubali. Kabili nomba ukuya mu Oakland, lyena, ku cikulwa cikalamba ica Civic Auditorium icisuma icikalika mupepi na bantu amakana ikumi, naba Twin City Ministerial Association ukutungilila umusonkano. Apo, tuletotela Lesa, nokupepa ukutila Ali nokutupela ukupongolola ukukalamba ukwa mapalo Yakwe.

11 Akapepalafye ukufuma kuli kalemba wandi, pakashita akanono. Mwamona, Mfwile nacifumya pali ine. Ndi. . . Cisuma. Ee, cena muntu umo ukumona panuma ya kulongana. Bamo bakapyunga nabesa, ba munyina ba Martin. Cisuma, munyina, ifwe twalamona fye lilya line panuma ya kulongana, mu muputule waba dikoni.

12 Nomba, Nalitemwa i Cebo, pantu i Cebo e Cine cakwa Lesa. Kabili Nalelanda mailo ku wandi. . .Munyina wesu Cox, na Nkashi Cox. Kabili Ndetontonkanya ukutila munyina. . .Ee, epo ali muno lucelo, kabili Nshishibe nga cakutila Nkashi Cox epo ali, nangu iyo. Lelo twalelanshanya pa fintu fimo ifya mweo wa bwina Kristu, nga fintu abena Kristu bacita lyonse lintu baisesa capamo. Kabili, mukulanshanya, kwalishile, mukulanda pali, ukususha abekashi bambi aba mu Bufumu. Ifyo ukutila tulomfwa kumilabasa inshita imo, cilya ciputaulafye umuntu umbi mutupimfya, nokwita amashina yabo, no—nokubeba

ukutila bena tababa abena Kristu, nefyaba ngefyo. Icili, bena bana fye. Epela fye. Bena bana fye. Kabili ifwe tulingile ukuba abakula. Ico nacilungama. Kabili, eico, abakulu tabalanda muli iyo nshila. Ifwe . . .

¹³ Lelo, twalelanda, kabili, Munyina Cox na Ine, kabili Natile, “Ukuba, Naliposako amano mumutima wandi kukushimikila ukususha ulubembu, ulubembu fye. Kabili Ndacibikafye cena. Kabili konse uko cena—cena—cena caba, Lesa kuti—kuti acibika muncende yaciko iyalungama.”

¹⁴ Umulumendo umunono—umunono, inshita imo, kulya ku masamba, kwaliko i—insoselo, ukutila ena alefukama mu luputa umo ena alelima. Kabili ilyo shi—shimapepo apitileko nokumfwa ulya umuntu umunono alebwekeshapo ukulanda alufabeti, “A, B, C, D,” nefyaba ngefyo, kabili aali pamakufi yakwe, eico shimapepo aali uwapumfyanishiwa nganshi. Eico aumfwile umulumendo munono alebwekeshapo ukulanda alufabeti, elyo nomba atila, “Ameni.”

¹⁵ Kabili ilyo aimine, mulandu nshi, shimapepo alandile na ena, kabili atile, “We mwana, Ndi . . . umubomfi wakwa Shikulu. Kabili Nacikumfwa ulepepa, lelo wacilalandafye alufabeti. Kabili Nshi—Nshilekutuluka umulandu uo wacilalandila fye alufabeti.”

¹⁶ Atile, “Mukwai, Ine—Ine teti mpepe.” Atile, “Nsha—Nshatala pepapo. Lelo, Nalikwete mayo uwalepepa na taata, abo abaya ku Muulu.” Kabili atile, “Mayo, Ine . . . Ena afwile lintu Nali umulumendo umunono nganshi. Lelo Ndeibukisha ukumumfwa ena lintu ali mubwafya, aleya kuli Shikulu, kabili alepepa. Kabili afwile ilyo Nali umwaice nganshi, Tanfundishe ifyakupepa. Kabili Napelwa mu maboko ya muntu uushakwata uluse, uyo unguma nokuncusha. Kabili Nali—Nali . . . natontonkenye ukutila, limbi, panuma Nasambilila ba ABC bandi, nga kuti Nasenda yonse a—amashiwi nokulanda amalembu yonse, limbi kuti Ayabika pamo nokwishiba ifyo Ndepilibula.”

¹⁷ Lilya lipepo lya bufumacumi. Mucine Ena kuti ayabika capamo. Tefyo tupepa, mu milomo yesu, bwiminishi bwa mutima wesu, efyo Lesa omfwa. Inshita shimo tomfwa imilomo yesu; Omfwa amapange yesu, cinshi, amapange ya mitima yesu.

¹⁸ Eico, mukucita ico, mailo, Nali uwapumwa nganshi pali ino nshita, kabili pakuba ukutila cili mwi hema, Ine limbi kuti nalondolola ifintu fimo ifyo Naletontonkanya, ukutila cena limbi kuti caba icakwafwilisha nangu icabunonshi. Kabili nga Ine kuti nalanda icintu icili conse ico cingaba icabulamo uluse, Ine—Ine mucine teti mfwaye ukucipilibula muli iyo inshila, nga cali icapusana ku cisumino ca muntu umo. Lelo kuti Nalondololafye ico ngo—ngo kutemwa, kabili kuti nafwaya, limbi, ukweshwa ukucolola ico bwino. Nga bantu abo

abashacetekela mukundapwa kwamaka yakwa Lesa, nefyaba ngefyo. Kabili imwe tamwacetekele muli kwena, mulandu nshi, Ine . . . kabili naine ukulanda ukutila Nalicetekela muli ico, cena kuti—cena teti cibe ukutila Naleesha ukulanda ububi pali imwe, lelo Naleesha ukulangisha ico kuli—kuli abo abacetekela muli ico; nga cakutila imwe kuti mwakutulukafye ico Ndepilibula.

¹⁹ Nomba, ukupepa ukutila Lesa ali nokumfwa, Ninjishiba Alacita ico. Alomfwa; twalishiba ico. Nomba, Nalelanda ku muntu uwasambilila nganshi ukufuma ku Canada. Kabili nga fintu twaishiba, abena Canada baba. . . Nga cakutila imwe mwalibeshiba, mwalitala kwatapo ukwishibana pamo nabena, bena ni bakasambilila, abashika nganshi, abengi muli bena. Kabili tabakwata amafya kulya lubali ayo twakwata kuno. Kabili mulya, Nasangile uyu umwaume, cibe, tali umukalamba ukucila Ine, Ena limbi ali namakumi yasano, kabili ali uwamfwi monse mu mutwe, kabili imyefu yakwe yali iyamfwi, kabili, cibe, ena tacilile pa myaka amakumi yasano iyakufyalwa. Kabili Natile kuli ena, “Munyinane,” iyo aishile ku—ku muputule uko Naleikala. Kakumba wa—wa chalichi, Natile. . . namuloleshe.

²⁰ Kabili imyaka fye iinono iyapitapo, Saskatoon, iyo twakwete ukulongana pamo pa cibansa icikalamba, iyo Natendeke mukubalilapo mukulongana kwakubila imbila nsuma, ena ali nomutwe uwafita. Umwefu wakwe wali uwafita. Kabili ena ali. . . akwete abana abanakashi babili abacaice, kabili bena balyupwa nomba nokukwata abana.

Kabili eico Natile, mu mutima wandi, “Oh, cinshi cacitika?”

²¹ Atile, “Munyina Branham, mupepi nemyaka ibili iyapitapo, Natontonkenye ukutila nalimo Shikulu alinjtile ku United States ku—ku mulimo.” Atile, “Naile ku West Coast, kabili nokuba uwasuntinkana nomulabasa umo uyo uya mu calo.” Kabili atile, “Iyo Namwene ukukana kwata icishinka mu musango balebomfeshamo indalama isho shaletuminwamo,” atile, “Ine fye, ngo mwina Kristu, tekuti njikale palya nakabili. Nalifuminepo. Kabili Naishile yampanya kuli lumbi.” Kabili atile, “Cali kufuma pali pani yakusalwilapo ifintu ukuya mu mulilo.” Kabili atile, “Nomba Nasungilefye kabili nasangile ifintu ifingi nganshi,” kabili atile, “ukusanga ubunasha bwa cintamba ca America!”

²² Kabili Natile, “Munyina, ico cishinka. Ifwe tatwakwata ibumba ilyapakati muno, ilya kulandapo. Ifwe—ifwe limbi kuti twakwata abatalala nganshi kabili aba mimonekelefyenaba fikansa, nangu abafulungana nganshi. Kabili ifwe tatwakwata umushili wapakati.” Kabili Natile, “Cena—cena cintu cabipa nganshi.”

²³ Kabili atile, “Elyo Naishile kuno.” Kabili atile, “Munyina Branham, lilya linefye Nafikile kuno, nembila yandi iyakubalilapo, Nasangile ukutila yena yalelifisha icinanda,

kabili nokupilibula ifipuna. Kabili,” atile, “nomba Natampile ukusunguka.” Kabili atile, “Kanshi, ukupita muli fyonse filya, nalyeseshe ukushimikila i Mbila nsuma, mu Cebo fye. Kabili ilyo Cacitile,” atile, “Ine...Kwaliko icintu cimo cimbi, ukutila panuma yakashita Shikulu anengele ukupula ukuya mukusubwa nokuleta...U Mupashi wa Mushilo aishile pakati kesu no kutemwa. Kabili umutende wakwa Lesa watendeke ukwenda mukati ka cikulwa.”

²⁴ Kabili atile, “Elyo Natile, ‘Nomba, Mupashi wa Mushilo ali pano, kabili ifwe nomba twalapepa Shikulu nokubika imyeo yesu kuli Lesa.’”

²⁵ Kabili atile, “Umulumendo wa caice umu, uushakwete na mano ayalinga ayakwingila pa cibi, abutukile ku cintamba. Atile, ‘Ameni, kashimikila! Ico nacilungama. Lolesha, amafuta yaletona ukufuma mu maboko yandi, ulucelo lonse. Alleluya! Leken i abantu bese pano, kabili Nalakwata aya amafuta yakusuba ayakundapa.’”

²⁶ Atile, “Munyina Branham, Natile, ‘We mwana, fwaya icipuna nokwikalako.’”

²⁷ Kabili atile, “Nawishiba icacitike? Umukalamba intungulushi atile kuli ine, ‘Iwe usange icipuna cobe nokwikalako.’”

²⁸ Atile, “Musango nshi ifwe twingatala...Musango nshi imwe, nangu bakashimikila abo abesha ukwikatilila cilya cifulo pakati kabafulungana babili, bengalinganishishamo icipe?”

Natile, “Luse fye lwakwa Lesa.” Oh, we cifulo we!

²⁹ Kabili umwaume aposele amaboko yakwe pa cinso cakwe nokulila, mpaka, umukashi wandi na Ine twaiminine palya, nefilamba ukulaponena pamolu yetoloshi lyakwe. Atile, “Munyina Branham, Ndeya ku Saskatoon, ukufuma muli ici cimfulunganya ca mupashi uwabipa.”

³⁰ Kabili Natile, “Ico cishinka. Umwina America, uwa lumbukwa, amabumba ya masambililo, balisangukila ibumba limbi icine cine. Kabili ibumba limbi lyalisanguka ilya bafulungana mpaka, i Mbila nsuma ya cine, cintu cakosa ukusanga incende yakupalaminako, kabili ukukwata intanshi.”

³¹ Lelo, kabili ilyo Nafumine mu ng’anda, ndelanda kuli Munyina Cox, pabulendo bwandi, taishibapo nangu cimo palwa ici, ilyo ena ekala apa, mulya mu musebo, Natile, “Shikulu, ifyo cilya caba icishinka! Kabili ifyo caba icakosa ukutila, ukwesha ukuleta i Mbila nsuma iya cine ku bantu, ukutinta ukufuma ku mbali shonse shibili, nokwesha ukwikatilila pakati ka musebo, ngefyo twalwisha ukutula pali ora ilyo ilibwe lyapa cifutu lyabikilwe.” Mwamona? Nomba, kabili bamo... .

³² Natile, “Nga palwa aba abena America kuno? Cinshi icili nokucitika kuli bena?” Kabili camoneke kwati i Cintu cimo

calandile pali . . . calandilefye kuli ine, nokutila, “Cinshi ico *iwe* ulecita? Cinshi ici kuli *iwe*? Konka iwe *Ine*.”

³³ Elyo kabili icimonwa caishile bwelela mu mano yandi, ubushiku ilyo Nabikile ilibwe lya pa cifutu. Pakubwelela ku ng’anda, Naleambula ici ku mukashi wandi. Nibanga abalebukisha icimonwa ca lucelo ice libwe lyapa cifutu? Lyena lyaba palya pene mwi libwe lyapa cifutu nomba, imyaka amakumi yabili na itatu iyapitapo, Ndetontokanya. Kabili lyena lyali. . .

³⁴ Nali fye ukuciluka umusebo kuno, ukulalya fye ulucelo lumo, mupepi na sebeni koloko, mu Kapepo kakalamba ilyo ilibwe lya pacifutu lyabikilwe, Ndecetekela, nangu Mucikungulupepo. Kabili mulucelo, ukulolesha ukulola kukutula kwa kasuba ka kukabanga, Nalelumbanya Shikulu, pantu ihema lyena lyali nokuba. . . ukukwata ili libwe ilya pa cifutu ukubikwa. Mista Marcum na bena bali kuno, kabili abengi muli bena baleimba umufula, nefyaba ngefyo. Kabili Nali nokubika ilibwe lya pa cifutu. Twalikwata ifikope, nafimbipo, ifya cena. Kabili cila cimo cali no kubika muli ili libwe lya pa cifutu, icishibilo icinono, kabili nangu ba Katolika balishile no kuponeshapo ubulungu bwabo ubunono nefyaba ngefyo, fyonse ifyo bakwete, mwilibwe lya pa cifutu.

³⁵ Lelo lulyo lucelo, Mupashi wa Mushilo atile kuli ine, ilyo Nalele palya. Nalile. . . Muli shilye nshiku, Nshaishibe ukucita ukutula cimonwa. Natilefye cali ciloto. Kabili Namwene icimonwa icalandile nokutula umulimo wandi uli nokuba pakati kafyamitontokanishhe fibili ifyaba Pentecosti, aba bulesa patatu naba oneness, kabili kwali incende umwabula nangu cimo kuli cila lubali iyalekabilwa ukwisushiwa. Nshafisankenye pamo. Nakontwele fye kuli cila cimuti nokucibyala. Kabili ifimuti ifikalamba fyaile mu muulu, ukukula mukwangufyanya, nefisabo fyaponene panshi, kabili fyali ifyawama. Nalefilya fyena. Kabili pacapindama, kuntanshifye yandi, fyonse fyafimbilwe nefisabo.

³⁶ Kabili nomba lintu Nafikile pa ncende, Mupashi wa Mushilo aikile pamuulu wa fimuti nokutula, ukulatutuma no kubuluma, kabili Atile, “Ulebomba umulimo wakwa kabila wa mbila nsuma.” Atile, “Ilyo wafuma muli ici, ubelenge Timoti Wacibili 4.” Atile, “Ulebomba umulimo wakwa kabila wa mbila nsuma. Lino te hema lyobe.” Kabili Natile, “Kwisa. . .” Kabili Namwene ihema nga fintu lili ileelo.

Natile, “Thema lyandi lili kwi?”

³⁷ Kabili Ambikile mwisamba lya mulu wa makumbi makumbi. Kabili Atile, “Ulebomba umulimo wakwa kabila wa mbila nsuma. Ukapange icishininkisho icapwililika ica bupyangishi bobo. Pantu inshita ikesa ilyo tabakashipikishe i Sambilisho ilituntulu; lelo bakaikolonganikila abene capamo,

bakasambilisha, pakuba namatwi ayababa, kabili bakapilibuka ukufuma ku Cine, ukuya kumilumbe.”

³⁸ Nga cakuti ico tacacitika, icebo pa cebo! Uyo e mulandu wine naesha ukwikala uwatambalala ne Cebo. Kabili ilyo e sambililo lyandi muno nshita bushiku, “Pa Cebo!”

³⁹ Nomba, muno lucelo, ukupitila mukusenamina kwakwa Lesa, Ndefwaya ukupalamina kwi sambililo limbi. Lelo ilyo tatulapalama kuli lyena, ilyo mulepilibula kuli Esekiele chapitala 6, Ndefwaya ukulanda ici, ukutila, mukupalamina, ukuli konse, Nalyesha apakalamba ukusunga i Cebo mu mulongo. Eico, mulempepelako ukutila lyonse Ndi nokuba uwacishinka ku Cebo. Efyo caba: ku Cebo! Cisuma.

⁴⁰ Nomba, muli Esekiele, chapitala 36, kabili tulefwaya ukutendeka ukubelenga vesi ya 26.

Umupashi uupya *nomutima uupya . . . eo Nkapela* kuli iwe, . . .

⁴¹ Kabili nomba mu 27:

Kabili Nkabikamo umupashi wandi muli iwe, no kukulenga ukwenda mu fipope fyandi, . . .

⁴² Nomba natukontamike imitwe yesu ilyo tatulapalamina kuli ici.

⁴³ Taata Wesu uwamu Myuulu, ileelo, cili nemitima iyakutotela, ilyo ifwe mukuba tondolo kabili namu mucinshi twapalamina kuli ino nshita yamushilo, ukutila ilyo, musango nshi twishibilamo lelo ifyo ino ine ora ingaleta icifulo ica Muyayaya ica mweo uwikele muno! Kabili ubukankala bwa ulyo mweo bwapashaniwa ne fyalo amakana ayengi. Eico twapepa, Taata, ukutila Mwalatuleka ukupalamina nomucinshi, mukuposako amano, kabili mumibele ya mapepo.

⁴⁴ Kabili pamo, kuti mwaba abantu abalwele abekele abali pano, abo, buno bushiku, mu mibele yabo ukutila bengapokelela ukupitila muli ici Cebo, kuti mwapima inshita ubutali iyo bali nokwikala pano isonde. Pakutila twingakutuluka ubukankala bwa ino nshita ine.

⁴⁵ Kabili tulelomba ukutila u Kubapo Kwenu ukukalamba kuli nokutsuba ifwe bonse, ukumona ukutila tuli bantu ba pe sonde, Imwe mwatufumya kwiloba, kabili kwiloba eko tukabwelela. Kabili nilyo fye ilyo tuleikala muli ici cipe cape sonde, ilyo tukwete ishuko lya kumibombela Imwe, kabili nokunonka bambi kuli Imwe. Eico twaipusha ukutila Mwalaleka imitima yesu ukunakila ku Cebo Cenu, kabili lekeni Mupashi wa Mushilo asende i Cebo noku Cipela kuli ifwe ngefyo tulekabila. Pantu twaipusha ico mwi Shina lyakwa Yesu, u Mwana Wenu uwatemwikwa. Amen.

⁴⁶ Nga kuti Nalumbula . . . pa nshita iinono, muno lucelo. Umukashi wandi anjebele ubushiku bumbi, atile, “Billy, nga

cakutila kuti waputulako imbila shobe ukufika pama mineti amakumi yatatu, mu cifulo ca ma ora yabili na ma miniti amakumi yatatu, Ndetontonkanya kuti caba icamaka nganshi.”

⁴⁷ Kabili Natile, “Nga fintufye Nakutemwa, kabili nga fintufye Naishiba ukutula ico e cine, lelo, mwamona, Nshakwata umbi uwa kuntungulula kano Mupashi wa Mushilo.”

⁴⁸ Kabili Nshaishiba ukucila fye pa kutwalilila ukulanda ilyo Aletwalilila ukucisunkila kuntanshi, eico iyo e nshila Mfwile ukucicitilamo. Kabili nangufye lintu Naleka, lintu Alepala, kabili lintu Talecita ico, nomba Ndi muntu wabulanda, kabili ne bumba lyandi lyaba nalyo; kabili kapyunga onse umbi uyo ulandila ukupitila mukusubwa.

⁴⁹ Lelo nga cakutula isambililo lyandi kuti lyaba, muno lucelo, nga cakutula kuti Nalita ico: *U Kupashanya Kwa Bwina Kristu*. Ukupashanya kwa bwina Kristu!

⁵⁰ Mu Malembo muno, ico icaba Cebo cakwa Lesa, tulebelenga pano ukutula kasesema, uyo walandile pa bushiku ubupya. Nomba, Esekiele alesesema, nangu ukulandila kabelo ico cali no kucitika mu nshita ileisa, te mu nshita yakwe.

⁵¹ Lelo, kasesema ni kamona, kabili ena asontelelwako, muli Baibele, nga kapumpe uyo uleya alenina mu mulu mulwelele. Ilyo muleilako mu mulu, elyo mwingamona ukutali.

⁵² E ico, kapumpe alaya pa mulu nganshi ukucila icuni icili conse. Takwaba icuni icingaya pamo na kapumpe. Kabili takwaba ilinso nga kapumpe. Mwankole takwata ishuko mu kumona kwakwe. Kabili mwankole teti ashipikishe u—ubutali bwapo kapumpe enga pupukila. Ena kuti afwa. Ena tacita. . . Ena takwata impangile iyo kapumpe akwata.

⁵³ Nomba, pungwa cuni, kabili efyo ne—ne fyuni fimbi fyaba, lelo kapumpe apangililwe muli uyo musango pantu ena cuni icipupukila apatali. Kabili ena kuti aya pa mulu nganshi mpaka ena kuti amona ifintu ifyo ifyuni fimbi teti fimone, pantu ena ali pa mulu nganshi. Kabili, Lesa, mukupanga kapumpe, amupangile pali ubo ubukabilo, pantu icinsa cakwe calicilapo pali fimbi. Abana bakwe baba kulya mu cinsa, kabili balila pa mushili. E ico, pa kutula benga mona icipupu, nangu ubwafya buleisa, kapumpe, pakuba no mweo, alingile ukuya pa mulu, pa kutula enga cingilila abana bakwe abanono.

⁵⁴ Kabili Lesa apashenye kasesema kuli kapumpe uyo uwingaya mukupangwa kwakwa kasesema. Ena ni—ni kamona, ukutula, mu Mupashi, anina ukucila pa fyakumfwa umfwa ifya chalichi. Alaya ukucila paciunda ca nyimbo. Alaya ukucila pa kutota kwa ndupi. Ena alaya ukucila pa kusangalala pakati ka ba mushilo. Ena alaya ukuciluka fyonse filya. Lesa ala muleta mu cifulo eka, eka. Nomba Alesula ilinso lyakwe, Nokumuleka alolesha nokumona ifintu ifili nokwisa. Lyena Amubwesisha

panshi, pakati ka filundwa fya mubili, ku kubebela kabela pafintu ifilepangika.

⁵⁵ Eico, Lesa asendele Esekiele, pamulu, apatali nganshi pamulu, nokumuleka ukumona ukushinguluka, mupepi nemyaka imyanda amakumi yabili na mutanda. Tontonkanyeni pali cena. Nomba, kabili lekeni ena akwate . . .

Ka—kasesema nao ca bupe cakwishiba. Ukwishiba ni . . .

⁵⁶ Nga ndubulwila, uusoma ama buuku. Kabili ilyo waya mukubula ndubulwila ku kupapatila umulandu obe, ena alesendafye ico aishiba, kabili iwe ulemulipila pali ico aishiba, pakupela umulandu obe ku cinso cakwa kapingula.

⁵⁷ Kabili, nomba, icabupe cakwishiba, muli Baibele, busesemo, ubo buya nokusanga ifintu ifyo fili nokwisa, nokufileta ukufibwesha panshi. Lelo bena balingile ukupashanya na Baibele, ne Buuku. Nga bena bali kunse ke Buuku, lyena bena tabapokelelwa, pantu Kapingula apingula ukupitila mwi Buuku. Mulecimona? Eico cilingile ukuba pa Cebo.

⁵⁸ Kanshi, i Cebo ico Lesa alanda ilyo mufula we sonde taulalengwa, tacaba ukutila Lesa alalanda no kusosa icintu cimo kuli kasesema pali ilya nshita, caba cakutila kasesema alomfwa ifyo Lesa asosa kale, pantu i Cebo cali lintu umufula we sonde taulalengwa. Lesa alandile Cebo, kabili Cena calikala kunse, icatambalala, mu nshita. Kabili kasesema aya pamulu nokumona inshita iyo ileisa. Eico, cena cabupefye cakwishiba, ico aleleta, nokucibika pepepala.

⁵⁹ Nomba, Esekiele, kasesema, aile kulya no kumona ubushiku ubo tuleikalamo. Oh, ifyo bwaba ubulendo pa mutanto wakwa Yakobo! Ukumona ifyo cikaba, kabili ena alecileta, kabili muli iyi myaka yakulekelesha, imyaka amakana yabili aya kulekelesha. . . ico Esekiele aikele imyaka mutanda nangi imyanda cine konse konse ilyo Kristu talaisa.

⁶⁰ Bena bakwete umutima wa libwe. Kabili, ulya wali, Mupashi wa Mushilo tekuti engile muli ulyo mutima. Ena takwete inshila iya kwingila muli ulya umutima, pantu cena cali ca lubembu. Kabili kwali fye icikonsolwelo ica mulopa uwa nama, ukuba pakati ka ulya mutima wa libwe na Kalenga. Lelo ilyo ulyo mulopa wanama, pakuba icakupyanishapo, mucine, lelo icinshingwa fye, nangu icipasho, ica Mulopa uwa cine ukwisa. . . Icili, ubumi mukabulungwa ka mulopa bwali bumi bwa nama, ubo ubushingasuntinkana no mupashi wa muntu pantu ubumi bwa nama tabwakwata umweo muli bwena, lelo ubumi bwa muntu bwalikwata umweo muli bwena, eico, kanshi, teti fisankane, nga mafuta ku menshi. Lelo ilyo Kristu aishile no kufwa, kabili nomba u Mulopa wakwa Kristu, uyo uwapongolwelwe pa Kalbale, mukati ka kalya Kabulungwa ka Mulopa tamwaikala nangu cimo lelo u Mweo wakwa Lesa. Mwacimona?

⁶¹ Moneni. Elyo kapepa aisa kucinso cakwa Lesa no Mulopa uwalinga, uwapelwe, cena Mulopa wakwa Kalubula uyo utulubula. Mwaibika mwebene mwituuka lya kushitishamo ifipe, ku lubembu; Adamu akubikile mwituuka lya kushitishamo ifipe. Lelo Kristu alishile, kabili Ena ni Kalubula wenu, kabili imwe muli bakwa Kristu. Lesa apele iwe kuli Kristu, nge cabupe cakutemwa ice lambo Lyakwe. Kabili iwe waletwa kuli Kristu ukupitila muli Mupashi wa Mushilo Uyo wakucebwire ukupitila mu Mulopa uwakwa Shikulu Yesu, kabili nokufipela kuli Ena nge cabupe. Kabili Lesa alitemwa ifyabupe Fyakwe, kabili Takeminine ukumona fyena fyaonaulwa.

⁶² Kapyunga alipwishe naumbi umo, ubushiku bumbi. Icili, nomba eleleniko ici, ici nacikwatafye Isambilisho lyandi ilinono muli cena, lelo mwi hema tulacita ico.

⁶³ Nomba, umuntu umo aipwishe umunankwe, ubushiku bumbi. Atile, “Bushe iwe walicetekela... Bushe iwe tawacetekela ukutila umuntu panshita imo uwali umwana wakwa Lesa, uwafyalwa ku Mupashi wakwa Lesa, uwasambwa mu Mulopa nokulubulwa umupwilapo na Lesa, pa kuwamyama umutima wakwe, pa kusambwa kwa menshi, ku Mulopa, ukupitila mu Cebo, kabili aba umwana wakwa Lesa; bushe tauletontokanya ukutila umuntu kuti abembuka no kutaluka ukufuma kuli Lesa, uko ena engaba uwaluba?”

⁶⁴ Kabili kapyunga, uyo mukulanda, pakuba kasambilila wa Baibele umusuma nganshi, atile, “Nala asuka ilipusho lyobe nga waasuka ilyandi. Bushe muletontokanya umuntu kuti aba umusuma nganshi, icakutila teti abepe, ukwiba, nangu ukucita icintu icili conse icabipa, lelo ena kuti aba umusuma nganshi ukutila Lesa kuti amupokelela mu Muulu ukwabula u Mulopa wakwa Kristu?” Iyo, mucine iyo.

⁶⁵ Iwe teti uye ku Muulu ukwabula u Mulopa wakwa Shikulu Yesu, te mulandu ifyo waba umusuma. Cena caba fye bulungami bwakuipangila. Kabili ifwe tatuli nokuya ku Muulu pa bulungami bwakuipangila, te mulandu ifyo mwaba abasuma. Cena cintu icishingacitwa kuli imwe ukuya ku Muulu pa busuma bwenu.

⁶⁶ Luse lwakwa Lesa ulwamishitile pa Kalbale, kabili nimwe icabupe cakutemwa icakwa Lesa kuli Kristu. Kabili nga cakutila Lesa alipela i—icabupe kuli Kristu, Kristu alasunga icabupe Cakwe. “Bonse abo abesa kuli Ine, bonse abo Taata Ampela bali nokwisa kuli Ine, kabili tapali nangu umo uwaluba. Nkabemya pa bushiku bwa kulekelesha.”

⁶⁷ Nomba, imwe limbi kuti mwaba abasendwa mufyakumfwa umfwa. Imwe limbi kuti mwakwata amafuta ukupita mu maboko yenu, nangu ukulandila mu ndimi, nangu ukushanina mu Mupashi, nangu ukuilunda ku chalichi, nangu fimo ifyapulishamo ifya buno bushiku, kabili kuti mwaba abaluba,

mucine. Ico nacilungama. Lelo nga muli cabupe cakwa Lesa ica kutemwa kuli Kristu, muli abacingililwa.

⁶⁸ Nomba, ubumi bwenu bukashininkisha ifyo mwaba. “Ku fisabo fyabo mukacishiba.” Nga cakutila iwe uleesha ukuipanga ukuba umusuma kabili uwaicefya, nefyaba ngefyo, nomba iwe ucilifye kunse ya Bufumu. Cena tacili...Cena milimo yobe wemwine lyena.

⁶⁹ Kabili apo epo ichalichi, abantu, abo abetwa ichalichi, balifilwa apakalamba, pantu cena caba mu mulimo wabo abene icakutila bomfwa ukutila nabakwanisha ubusuma no luse lwakwa Lesa, ukupitila mufyo bacita nefyo bekala. Lelo ico tacakwata icintu nangu cimo icakucita na cena. Cena cabupe cakwa Lesa. Kampingu wenu wine ukumutalusha ukufuma kumbo kuti aesha ukumilenga imwe, nangu kuti mwataluka kumbo, ukucila, kuti mwaesha ukuilenga ukutila mwikale bwino nokuba abalungama. Umwikashi umusuma ali nokucita ico, kabili ico tacili icakabilwa ukuba umwina Kristu. Nalimona abantu abengi, abo abakene ne Shina lyakwa Shikulu Yesu, bali bantu abasuma; ico cilepilibula, kubuntunse.

⁷⁰ Lolesheni ifyo alipo umuntu umusuma Esau ukucila Yakobo. Lelo ena takwete itontonkanyo ukwishiba ukutila alishitishu ububeli bwakwe. Pantu, ena abasushishe bena, kabili balimukene mucinso cakwa Lesa; ico cali icacilisha kuli shimucindikwa, kabili no mwina mupalamano, kabili u—umuntu uwa milimo, ukucila ifyo Yakobo ali. Yakobo, ishina lyakwe line ni kabepa. Namwishiba uo *kabepa* aba? Ena “wa bufi.” Eico ico—ico...Kabili, lelo, Esau ali mwaume uwatekana, mumucinshi onse.

⁷¹ Lelo, Yakobo ali nobukabilo kuli bulya ububeli. Kabili ukukana sakamana ifyo umuntu onse amwitile, nga cakutila kuti Nalanda ico, imwe njeleleniko muli iyo imilandile, bena kuti bamwita ena, “kakunkuluka wa mushilo, uwapena,” nangu conse ico balefwaya, lelo alikwete umucinshi kuli bulya ububeli. Yalya e mapange yakwe yonse. Te mulandu ifyo casendele, alefwaya ububeli.

⁷² Nomba moneni, nomba, mukuleta kwa chalichi. Nomba, nga cakutila ichalichi cabafye mukubomba...Nga cakutila u Mubili wakwa Kristu utungululwa naba mano, amasambililo yabu kapepa, amatontonkanyo yamu mano, lyena ninshi tuleshintililafye umupwilapo pakwishiba kwa mano ukwa muntu. Nga cakutila Napanga ico ukuba icaumfwika bwino... Nga cakutila ichalichi cainininafye pa mano yakusambilila, nangu ifyo ulya muntu engabika ichalichi, kabili ukukula incende ishikulu, no kufimba ifipuna, necinanda ca mipaipi ica makumi yama dollar, kabili ifyo ena kuti ashimikila imbila yakwe mu musango uwakutila kuti—kuti aleta abantu mu

chalichi, nokuyampanya ku chalichi; kabili naba membala abengi mwi buuku, aba—abacilapo, abacilapo mu Muulu.

⁷³ Nomba, Nde—Ndefwaya imwe mumfwe ici, kabili mwilekafye cimipite. Nga cakutila tulekabilafye amano yakwishiba aya muntu, tatulekabila Mupashi wa Mushilo. Nga cakutila ichalichi cilingile ukutungululwa no kutekwa pa mano, ubutantiko bwa masambililo, napamano ya buntunse, tatulekabila Mupashi wa Mushilo. Kabili nga cakutila kuti catungululwa na Mupashi wa Mushilo, tatulefwaya amano. Cena kuti caba cimo nangu cimbi.

⁷⁴ Nomba, imyumfwile ya matontokanyo, nomba, nga cakutila ifwe fye, “Ifyo umuntu engaba uwacenjelesha, efyo aba uwa mano, ifyo akwata amasambililo ayengi, ifyo enga bomfya bwino imitantikile ya mashiwi, efyo ichalichi cingaba icawamapo, efyo abantu bengaba abawamapo.” Nga kuti apela ubutantiko, nokutila, “Nomba twalakula ichalichi cikalamba. Twalacita ishina limo. Tukacebula amano ya bantu, ukupita monse mu musumba, nga twalisha imbelu cila Mulungu ulucelo, pa mutenge wesu. Tuli nokucebula amano ya balanda, umubembu uwaluba, mu mufolo, nga amona ukutula tulafwala ifyakufwala ifyawamapo; ilyo amona ukutula abanakashi besu kuti babika imishishi yabo, abanakashi ababusu kuti bamona ifyo abanakashi besu benga cita imishishi yabo, ifyo bafwala ifisote ifisuma. Kabili ilyo twalanga ici ku bantu, abapiina naba nsala nomba bakesa ku kulongana kwesu—kwesu kabili bakakabila ukuba ngefyo aba banakashi bali. Kabili abaume bali no kumona insuti ishisuma isho tufwala, kabili ifyo tufwala, kabili ifyo...ba motoka twendamo, kabili ifyo tucita, kabili ifyo twiminina mu maka ya kwishibikwa mu musumba, pamo na ba Kiwanis na mabumba yambi, ne fintu ifyo tuiundamo. Bali nokumona ukutula bena...kabili nomba aba—ababusu kabili abashasambilila bali nokwisa nokukabila ukuleta abana babo no kugasambilisha, pa kutila bengaba ba membala aba aka kabungwe akakalamba aketwa ichalichi.” Nomba, nga cakutila ico butantiko bwakwa Lesa, bena bali abalungama. Lelo Yesu tatalile ukwambula muli iyo nshila.

⁷⁵ Yesu atile, “Nga cakutila Nasumbulwa pa muulu, Ndi nokuleta abantu bonse kuli Ine.” Eico, ukupitila mu mitantikile ye sonde iya masambililo, ico cili fye bwino, cena cili fye bwino nga tacileshe Ici. Lelo umuntu taletwa kuli Kristu na mano, amasambililo yabu kapepa. U Mupashi wa Mushilo, weka, e maka yakwa Lesa ayakuleta. Ababusu tabakatale ukupokelela cena, kabili abakankala teti, mpaka bena baba ababusu kuli ifi fintu fya mwisonde. Kristu, pakuba uwacindama, aishileba umubusu, ukutula ukupitila mu bubusu Bwakwe ifwe twingaba abacuma. “Uyo uisansabika umwine, akaletwa panshi; kabili uyo uicefya umwine akasansabikwa.” Balikwata icintu conse mucimfulunganya. Bena baleesha ukukwata abantu mu chalichi,

ku milandile ya mano. Ico tulekabila te milandile ya mano. Lelo, cena lubatisho lwa Mupashi wa Mushilo, na maka ne filangisho nokumonekela kwa Mupashi, ico eco tulekabila ukuleta abantu ku chalichi. Uko ekukula kwa Mupashi wa Mushilo.

⁷⁶ Amasukulu na maseminali yaliwama, Nshakwata nangu cimo icakususha fyena, lelo ico te butantiko bwakwa Lesa. Lesa asalile abashaishiba nabashasambilila, abantu abashaishibe ukulanda bwino, abantu abashaishibe nokubelenga ishina lyabo. Nge fyo Baibele yalanda, “Bali abatutu kabili abashasambilila.” Lelo bali kwi sukulu ilyawamishapo. Pantu ilyo baundepe umwaume pa mpongolo itwa iya Yemba, basendele ukwishiba ukutila bena bali pamo na Yesu Lilya palya i Sukulu.

⁷⁷ Kabili muli ici, ukuba icipasho cama chalichi ya mano ayo twakwata ileelo mu America na mwisonde lyonse, ilyo twaisa kwi sukulu lya musango filya, elyo umwina Kristu, uwacetekela, membala wa chalichi, uubelenga Baibele yabo, ukumona ukutila ena alingile ukweshwa ukuipanga uwaicefya, alingile ukweshwa ukuba muli uyu musango. Lelo, mukucita ico, ena alepangafye ukupashanya kwa bumubili. Lekeni ico cingile mukushika. Ukupashanya kwa bumubili! Ena aleesha ukucita icintu cimo ico ena icine cine tacaba mu mutima wakwe. Mu mutima wakwe aletontokanya pa cintu cimo, kabili aleesha ukucita cimbi. Ico, mu lulimi lwa cine cine ulwine lwine, ico cimulenga ukuba bumbimunda.

⁷⁸ Yesu atile, “Imwe ba bumbimunda, musango nshi mwingalandila ifintu ifisuma? Pantu ukufuma mubwingi bwa fili mu mutima efilanda akanwa.” Nga taulelanda ukulingana nefili mu mutima obe, umutima obe uletontokanya icintu cimo kabili ulelanda icintu cimbi, ico cikulenga ukuba myalu myalu.

⁷⁹ Ishiwi line umu *Farise* lipulibula “kapashanya.” Balepashanya bukapepa bwabo, pantu bakwete umutima we libwe. Bena baishile nokutila, “Shikulu Musuma, ifwe kuti twamona icishibilo ukufuma kuli Imwe, ukushininkisha ukutila Imwe mwaba ifyo Mwalandile.”

⁸⁰ Atile, “Bushe kuti mwanjita shani umusuma? ilyo takwaba umusuma kano Lesa.” Atile, “Iya nakuka kabili inkulo ya bucende ilefwaya ici. Kabili kukaba icishibilo icikapelwa kuli bena. Ngefyo Yona ali mwifumo lya cisabi, inshiku shitatu akasuba no bushiku, efyo no Mwana wa muntu akaba mu mutima we sonde, inshiku shitatu akasuba no bushiku.”

⁸¹ Nomba, ukweshwa ukubika ubu butantiko ubupya, uku ukumfwana ukupya uko Lesa akwata ne chalichi, ico icapelwe pa Pentecosti; temano, nakalya. Lelo, umwanda umo namakumi yabili (abalondo besabi, bakapanga wa matenti, nomukashi wapa ng’anda) baile mumuputule wapamuulu nokulolela mpaka

ubusesemo bwakwa Lesa bwafikilishiwe, kabili bena bapokelele ulubatisho lwa Mupashi wa Mushilo.

⁸² Yesu atile, “Leka ukushimikila kobe. Wiya pantanshi nakabili. Wiesha ukucitapo icintu nangu cimo palwa cena. Lelo mukalolele pa musumba wa Yerusalemu, mpaka, mpaka mukesushiwe na Maka ukufuma ku Mulu.”

⁸³ Telilya, “Mpaka iwe wapokelela B.A. obe, nangu D.D. obe, nangu conse ico cingaba; mpaka iwe waba Ph. D., ukwishiba amano.” Tefyo, “Kabili, waba, waba kafundisha wa mano, lelo ulolele mpaka wakwata dipoma yobe.” Te, “Loleleni mpaka mukapelwe digri.”

⁸⁴ Lelo, “Mpaka mukesushiwe na Maka ukufuma ku Mulu,” te kufuma mwi sukulu, lelo, “ukufuma ku Muulu. Nomba imwe ukaba inte Shandi, shonse shibili mu Yerusalemu, Yudea, Samaliya, na kuncende shapatali isha mwisonde.”

⁸⁵ Umulimo wakwe uwakulekelesha wali, “Mwisonde lyonse; ukushimikila i Mbila nsuma kucibumbwa conse. Uyo uwacetekela no kubatishiwa akapusuka, kabili uyo ushakacetekele akasekwa. Kabili,” ukusuntinkanya, “ifi fishibilo fikakonka abo abacetekela; mwi Shina Lyandi bakatamfya ifiwa; kabili bakalandila mu ndimi shipya; nangu nga banwa icintu icipaya, nangu ukwimya insoka, teti cibacite ubusanso; kabili nga cakutila bena babika amaboko yabo pabalwele bali nokupola.” Mucapalako, nga filya fine, cali nokuba icilangililo ca wacetekela, mu cifulo ca basambilila naba mano, pantu amano tekuti yapange ico.

⁸⁶ Nomba tulesanga ukutila, lyena, ukusenda...Ena ali no kupanga i Chalichi icipya. Talefwaya...Teti muwamye ichalici ca kale. Mucipelafye ukuyemba kwa pantanshi, kabili tacicitapo ubusuma ubuli bonse. Cena mutima upya. “Ine nkafumya umutima wakale uwa libwe.” Te, “Iwe ukauposa wena ukutali.” Lelo, “Ndi no kucifumyapo.” Bushe mulemona ubupusano? Cena mulimo wa luse. “Ndi nokucita.”

⁸⁷ Kabili imwe mwe bantu, ba Baptisti, kabili imwe ba Presbyteriani, mwebashimikila ukucingililwa kwa Muyayaya no kucita nge sonde; insoni pali imwe! Cinshi ico muleshimikila? Mucine.

⁸⁸ “Nkafumya umutima wakale uwa libwe nokubikamo umutima wamunofu.” Nomba moneni. Atile Akacita ico. Nga imwe teti mubike Cilya, ukulanda Cilya, mu chalichi ca kale ica masambililo.

⁸⁹ Kabili ulya e mulandu wine America abela mumibele abelamo ileelo, pantu alifimbwa na mano yakale ayakwishiba. Uyo wine emulandu cena cifwile ukwila, kabili—kabili cena cifwile cakwata onse umuntu ukufwatika mu mapepala, nefyaba ngefyo, ku kupuputulwa kwaiko ukunono ukwa Hollywood ukuleisa. Na bonse pali bena balafuma, kabili kwati balumendo

na bakashana abasuma, nokubikapo ubutantiko ubunono. Kabili iyo baya, balabwelelamo no kusanga ukutila limbi nainte pesenti ya aba abasumine Kristu nga u Mupusushi, tabali kulya nakabili.

⁹⁰ Mulandu nshi? Tacali kupuputulwa. Cali cakwelenganya ica masambililo. Ico nacilungama. Calangishe fye fimo, nga fintu abantu bamu America mubuwelewele nokutota amaboko yabo, na—na Holly- . . . ilyashi lya pa citunshitunshi. Twalicipilibwila mu—mu citunshitunshi. Icintamba caliletwa mu kabokoshi ka mifwalile yaku Hollywood. Ilyo, kashimikila wa Mbila nsuma uwa kale, uyo walenwa amenshi yapa cishima, nokushimikila ubushiku bonse ku lubuuto lwe lampi; calicinja. Lelo, twalicinja ico, kabili uyo wine emulandu twakwatila ibumba lya ba mano.

⁹¹ Kabili kuti mwaba shani, mu cifulo umo ing'anda yonse itambishiwa na *Nani Watemwa Lucy* nabonse ubu ubutantiko ubwashala ubwabulamo lesa pa mwela na mucitunshitunshi, nafimbi ifyaba ngefyo, musango nshi ifwe twingatala ukuleta iyi Mbila nsuma ipya umusango Kristu atwebele ukucita, muli uyu musango? Nga amatontonkanyo yashala aya bumubili, yakulapita mufyakumfwa bwino nokufulungana. Yali nokupitilila i Cebo cakwa Lesa nokuya mukutona kwa mafuta nefintu fimbi ifyashala. Nomba musango nshi muli no kucikanishamo cena? Baibele itila cena cikaba muli ulya musango, eico teti mucikanye cena. Cisuma. Lesa atile cikaba muli ulya musango. Nomba nikwisa uko tuleya?

⁹² Aba mano! Namayo umukote, bamupele ukuyemfya kwa cinso; ena acili ni ulya wine umwanakashi umukote. Umwaume umukote, balamupela icinso icamishiwa; ena muntu fye umo wine umukote. “Nkapilibula ibula lyandi ilipya, pa—pa Mwaka Upya, kabili Nkatendeka ubwikashi ubupya. Nalaposa umupaipi wandi,” no kuutola ubushiku bwakonkapo. Mwamona? Ico niwe fye. Tacili cakuyemfya icinso; cena Kufyalwa, eko ichalichi cilekabila.

⁹³ Nomba imwe teti mushimikile Ici muchalichi cakale. Ena takasumine Cena. Yesu alandile ukutila muli Luka, limbi mu chapitala 5, palwa mwangashi mu mabotolo. Atile, “Teti mubike umwangashi upya mu mabotolo yakale. Nga mwacita ico, wena bakonaika.”

⁹⁴ Ico calensungusha, ico caletiinya ayandi—ayandi amano yabwaiche, lintu Naletontontokanya ukutila, “Kuti ibotolo lyaonaulwa shani?” Nomba ico twita ibotolo, ukuba ilyakale, tacipanga ubupusano nangu bumo, pantu lyena likalashi.

⁹⁵ Lelo, mu nshita yakwa Yesu, ico Alelandapo, lyali libotolo iyo balebomfya lilya, iyo lyapangilwe ukufuma mu mukupo wa nama. Kabili umukupo wa nama wali pentelwe. Kabili iyo umukupo wa nama wali uwa kale, mulandu nshi. . . Ilyo wali uupya kabili uwaice, kabili wali fye uwa pentwa, wali

uwayanguka. Lelo lintu wakula, waleuma. Nomba, mwebengi imwe mwebantu mwalishiba ifyo umukupo uba nga wauma. Nga wakota nokuma, uba uwakonkontana kabili uwakosa icine cine. Nomba, ngamwabikamo umwangashi uupya muli ulya, taukwete ubumi ubuli bonse muli wena; uli nokulepuka.

⁹⁶ Caba fye kwati kwesha ukushimikila ulubatiso lwa Mupashi wa Mushilo, mu maka ya cine ayene yene aya—aya kubuka, kwesha ukubika cilya kuntanshi yabantu. Nga mwacita ifi, cinshi cicitika nga mwaubikamo? U Mwangashi uupya walikwata u Mweo, kabili U Mwangashi upya ucili ulekalipa. Oh, Ndesubila mulecimona cena. U Bumi bupya bulekalipa.

⁹⁷ Umwangashi uupya ucili ulekalipa. Kabili ngacakutila uli mwibotolo iyanakilila, ilyo amafuta ya nama yacili mu mpapa, ilyo umwangashi uupya watendeka ukusunka, impapa ili nokololoka.

⁹⁸ Mu nshila imbi, ilyo Baibele yatila, “Yesu Kristu aba cimo cine mailo, ileelo, no muyayaya,” impapa iipya ikatila, “ameni,” ukololoka pamo na Cena. Kabili ilyo u Mwangashi upya walanda, ukutila, ulubatiso lwa Mupashi wa Mushilo, “Nine Mweo wakwa Lesa uyo uulebomba muli imwe,” impapa ipya ikatila, “ameni,” ukololokela kuli Cena. Ilyo u Mwangashi upya walanda, ukutila, “Mupashi wa Mushilo ali uwalinga ku kundapwa kwesu ileelo,” u Mwangashi upya ukesa yolola uwine, u Mwangashi ukuba i Cebo. Kabili ilyo Calanda ukutila, lyena ibotolo ilipya lili no kutila, “ameni,” ukololokela kuli Lyena.

⁹⁹ Lelo cinshi ico umubili uwakale uli nokucita? “Inshiku shafisungusho shalipita nokuya.” Lyena, finshi tulecita? Bushe finshi tufifikilisha? Ifwe tuli...Atile, “Ibotolo lyakale lili nokonaulwa, kabili umwangashi uli nokonaika pamo na lyena.” Kabili caba kwati kuposa amabwe yenu kuli bakapoli. Yalapilibuka no kunyantaulwa mwisamba lya makasa. Bushe mulecimona?

¹⁰⁰ Nomba, Kristu tasuba bakapyunga ukushimikila i Mbila nsuma ukukwatafye Yena ukubwekela kuli Ena ibusha. Lelo, Aleenekela iwe ukupokelela i Cebo. Kabili lintu ulepokelela i Cebo, ube uwaipekanya. Bula ilya impapa yakale iya ng’ombe iyo wikalamo uko lubali, iyo imibele yakale iyakubafye, kabili nokucinja nempapa ya mpaanga iyo iishakosa ku Cebo cakwa Lesa. Ifintu fyonse ifyo Baibele ilanda, mukatila, “Ameni.” Lelo cena cilingile ukwisa ukufuma muli Baibele.

¹⁰¹ Pantu, umwangashi upya ukalifya fye umwangashi. Cena cishininkishafye i—ifintu ifyaba mulya. Icitutumushi citininkishafye ipofu lya bwalwa, ico cicilenga ukuba icakulapoleka mukutwalilila, ilyo icitutumushi cileposha aka akabulungwa kamwela akanono, pakubulenga ukuba ubwapwililika nganshi; ukubupela ukumfwika ukusuma,

ukubupela ukwikatilila ukusuma, ukubulenga ukuba ubwakalipilako, ukubulenga ukutila bwinga sasa. Amen.

¹⁰² Kabili ilyo icitutumushi icamipangile ya buntunse, ico ciletwa mu Mwangashi uupya, cilya cikabila ukuposha akabulungwa ka mwela, ukusalanganya amaka ya buko aya bwalwa; cena cifumya, ukufuma mu chalichi, fyonse ifintu fya mwisonde nga filya, no kucingilila ichalichi.

¹⁰³ Amenshi yamwangashi yali nokusasa muma ora amakumi yabili na yane, lelo umwangashi tawakatale ausasa, pantu umweo wa bumi waba mu mwangashi, ukubila, nokusunka, nokwipaya utushishi. Kabili nga uleya ulekokola, ulaya ulewaminako. Ifingi sana pali ico.

¹⁰⁴ U Mwangashi uupya, Wena kuti wabikwa fye mu mabotolo ayapya aya pentecosti. Lesa akwete umwanda umo namakumi yabili aya bena abalongene mumuputule wapamuulu; panuma Yakukwata amafuta ku Cebo Cakwe, kabili alibanashishe, kabili alilengele cipya cipya nokufumyamo bu orthodoxy bwakale ukufuma muli bena, ubwa mibombebe yakale. Kabili Lesa alikwete ama botolo imyanda ibili na makumi yabili ayabikilwe mu muputule wapa mulu, ilyo, nemikoshi yabo pamulu, necakwitulwilako pamulu.

¹⁰⁵ Kabili ilyo Mupashi wa Mushilo watendeka ukuloka, aya mabotolo yali aya mweo nganshi, mpaka yatendeka ukubutuka ukufuma, ukushimikila i Mbila nsuma, ukwenda ukufuma ku cifulo ukuya ku cifulo. Kabili umo alitolokele pa cishiki no kusosa, "Ici ni cilya," ukubwelelafye ne Cebo. "Ici e cilya icalandilwe na kasesema Yowele, 'Cena cikesa fikilishiwa mu nshiku shakulekelesha, efya sosa Lesa, Ine nkapongolola u Mupashi Wandu, u Mwangashi Wandu uupya, mu mubili Wandu uupya.'" Wekupuputulwa we uko bakwete! Uyo emutande wakwa Lesa.

¹⁰⁶ Apa paishile amabotolo yabili aya cena, yalebilauka, kabili palya palambalele umuntu uwacushiwa. Kabili ilyo uyu muntu uwacushiwa akumishe ukuboko kwa umo uwa aba, cinshi, ukucushiwa kwakwe kwalifumine pali ena. Kabili abulile fimo ifya Fyena, nokutendeka ukulatoloka nokulumbanya Lesa, nokubutukila mwitempele, ukubilikisha, nokukatamika Lesa.

¹⁰⁷ Uyo emutande wakwa Lesa; te sukulu ilikalamba na digri, lelo wa mweo, ukuba no kwishiba kwa Mupashi wa Mushilo; te kufulungana, lelo uwacine, Mupashi wa Mushilo umwine mwine ukubikwa mu mulimo. Lekeni mucimone, epepo lyandi.

¹⁰⁸ Nomba moneni ubutantiko bwa Malembo. Cena calipwililika. Lesa atile, "Mukubalilapo, Ndi nokufumyamo umutima wakale uwelibwe; iwe tekuti upokelele nangu cimo. Nomba," Atile, "Nkakupela umupashi uupya." Nomba, uyo te Mupashi wa Mushilo.

¹⁰⁹ Palya epo icilubo capangwa. Abantu abengi, abantu abengi, ntile, besa ku cipailo mukupepa, kabili bafika kulya mukupepa, kabili, mukupepa, baleumfwako bwino panono. Kuti baiminina nokutwalilila, no kutolauka ukushinguluka panono, kabili panuma yakashita mwasanga ukutila batolaukafye, ukutolauka, ukutolauka...?..babwela nakabili. Tabatalile ukupokelela Mupashi wa Mushilo. Temulandu nefyo batolauka nganshi, nangu ifyo babilikishe nganshi, nangu ifyo bena...amafuta yalipwile mu minwe yabo, nangu balikwete ifinso ifya mulopa, nangu umusango bena balandile mu ndimi, nangu umusango bena babilikishe, nangu—nangu ifyo bena bacitile. Cilya tacakwatapo nangu cimo icakucita na cena. Cilya cali fye fya kumfwa umfwa ifya buntu. Bena balikwata umupashi uupya, kabili bena balasangalala na wena.

¹¹⁰ Nalalanda icintu cimo, kabili Ndefwaya cingile mukushika, kabili lekeni Lesa afwilishe. Kuli u—ulubali lwa fyakumfwa umfwa ulwa abo abetwa ichalichi ca Mupashi wa Mushilo ileelo. Balakwata ukufulungana ukwingi ukupangwa muli bena, nokubutuka ukufuma mulya, pantu tabapela umucinshi ku Cebo. Bena baya fye, capamo, “Oh, ifwe twalikwete ukulongana ukukalamba! Alleluya! Alleluya! Alleluya!” Nomba, ilyo mwacita cilya, kabili ta muletwala icisabo ca Mupashi, lyena...Imwe muli mu mupashi upya. Iwe tawalecita ico, ico nacilungama, lelo Lesa aali nokukupela umupashi upya. Mulandu nshi, umupashi wakwete, walefilwa nokumfwana bwino na wemwine, eico uli nokumfwana shani bwino na Lesa?

¹¹¹ Eico, Lesa alingile ukukupela umutima uupya, tewamendwamo umo. Umutima uupya; ayo mano ayo utontonkanya nayo, inshila iipya iyakutontonkanya. Nomba, lintu Akupela inshila iipya iya kutontonkanya, “Ee, ico nacilungama. Baibele imoneka ukuba iyamano. Ine nshalecetekela Ico. Ndecetekela Cena nomba.” Nomba, uko ekupuputulwa kobe ukukalamba. Mwamona? Bena batila, “Ee, mucine, Nshilefwaya ukuya kumbo. Ndefwaya ukusumina Kristu.” Ico cilifye bwino. Ico cisuma. Ulo lutampulo lobe fye ulwakubalilapo.

Nomba Atile, panuma yaico, “Nomba Nkakupela umupashi uupya.”

Cinshi ico? Ukukabila ukupya. “Ndefwaya ukucita icalungama.”

¹¹² “Nomba, Ninjishiba ukutila Ndi mwina Kristu. Ningile uku...Ndi nokupepa umuku umo nakabili, kabili lyena Ndi nokuiposa.” Mwamona? “Kabili Nala—Nala—Nalamonafye. Nala—Nala—Nalaikalafye pa ng’anda muno bushiku, namwishiba. Nalabafye...” Tonse utu utunono “tu fye, tu fye,” cilya ecofye. Efa aimininefye pakashita akanono. Ico ecofye alingile ukucita.

Lelo, nomba, ulya mupashi uupya.

113 Elyo moneni ubutantiko bwa Malembo. Panuma Apela umutima upya, no mupashi upya, Atile, “Nomba Nkabika u Mupashi Wandu.” Nomba cinshi? Filya eflyo a Malembo yalelanda pano. Uyo emutande, inambala, umutande wa Malembo, “Umutima upya; umupashi upya; kabili nomba u Mupashi Wandu.” Nomba, u Mupashi wa Mushilo uwakwa Lesa. . .

114 Umutima wakwa Lesa upya uo Ena abika muli iwe, waba pakati kobe. Uko kupumikisha kwenu—kwenu, uko imwe—imwe. . . imyumfwile yenu—yenu ifumina panse. Kabili umupashi upya waikala bwino pakati ka mutima upya. Kabili u Mupashi wakwa Lesa, u Mupashi wa Mushilo, wikala mukati ka mupashi wenu upya. Kabili, kulya, Wena ulatungulula ifya kumfwa umfwa fyenu.

115 Cabafye kwati ni—ni supulini munkoloko iyaishibikwa, ilaishumba iine. Taufwile ukuishumba cila bushiku. Lesa ali ishumba umuku umo, pe na pe. Kabili cabikwafye pakati ka . . . uobe—umweo obe, uwa mweo obe uupya. Kabili ilyo supulini mukalamba, ilyo ilekakuluka, nokupenda, inkoloko, ikontolola konse akabulungwa ka ilya nkoloko, ku nshita iyalungama.

116 Kabili lintu Mupashi wa Mushilo. . . Te digri mupya, te chalichi cipya, te tontonkanyo lipya, te fya kumfwa umfwa ifipya, te mafuta ayapya, te masha ayapya, te milomo ipya, te lulimi lupya, te cipya ici, te *ici* icipya, te cisote cipya! Lelo ilyo Lesa abika u Mupashi Wakwe mukati ka mupashi wenu upya, lyena imwe tamulingile ukuifingusha ukuicefya, imwe tamulingile ukucita ngo mwina Kristu. Cena cilatungulula ifintu fyonse ifili muli imwe. Cilamipanga ukuba abacindama, cilenga ichalichi ukucita mu mutande, cilenga ifyabupe ukubomba bwino. Kabili nga cakutula iwe kuti wafumishiwa pa ncende apo iwe uletontonkanya ukutula ufwile ukuba, nokubikwa pancende pamo pambi, Cena cilakutungulula.

117 Tekwelela, “Nshakatale mbwela nakabili.” Iyo, mukwai. Ico cilelangisha ukutula supulini mukalamba talimo mulya. Nga mwapoleka pacintu conse icinono icinono ico cicitika, cipela sumu kuli iyo imibele. Kabili lintu kakumba acita ukupuma icintu cimo ico icili mu Cebo, kabili iwe, “Phfft! Ukuba, Nshacetekela Cilya.” Moneni, impapa ya ng’ombe yakale! Mwamona? Cenjeleni. Supulini mukalamba umupya tabikwa mulya bwino, nomba.

118 Lelo, Cena cilatungulula. Cena cilalenga imwe ukucetekela. Cena cilalenga imwe ukucita umusango wakutula mpaka mwaba aba mucele. Kabili isonde lyonse lyakwata icilaka ukuba nga imwe. Ulya Mupashi wa Mushilo uwikele mukati ka mupashi wenu. Yena ni supulini mukalamba. Nilyena ukutula ikoli, ilyo wakakwako. . .

119 “Oh, Nalipatafye ukuya ku chalichi, muno bushiku. Nshilecita. . . Kabili, ulya kashimikila, nga takokwele sana, kuti Natemwa ukumumfwa pa ma miniti ayanono. Lelo, Ndemweba ifyo, inshita yakulekelesha Naile, ilyo Naile kumutebeto wanjuka, Susie atile kuli ine, ‘Bushe ulepilibula ukunjeba, kulya kwine ukupama, ukutila wali icefya wemwine, ukuputula ukufumyapo imishishi yobe? Ulepilibula ukunjeba ukutila iwe tauli nokufwala balya bakaputula nakabili, Lydia?’” Ukuba, mwamona, icintu icilipo cakutila, nga cakutila walikwatafye umupashi uupya, wena uli nokukwipayafye. Ico nacilungama.

120 Lelo nga walikwata u Mupashi Wakwe, cilenga imyumfwile yonse ukushinguluka fye iyalungama ku Cebo cakwa Lesa. Yena ili nokutekunya bwino ne Cebo. Imwe muli nokutila, “Ukuba, nomba, Susie, pakashita fye. Baibele itila, ‘Cena ca muselu kuli Ena, ukucita cilya.’ Kabili ukutemwa kwa kwa Kristu kwalisa mu mutima wandi, kabili Nali Mutemwa nganshi ukucicita. Mwamona, Nali Mutemwa.”

121 “Yohane, bushe ulepilibula ukunjeba ukutila iwe walyampama na lilya ibumba ilya mashilu, kabili teti ubule fwaka pantu kwaliko umulumendo umupya uwafyelwe mu ng’anda yandi?”

122 “Lelo, wamona, Yohane, cena cilelanda ukutila ifwe tufwile. . . Mupashi wa Mushilo, mu mutima wandi, cilenjeba ukutila tulingile ukutalukako ukufuma ku busali bonse ubwe sonde.” Mwamona? Mwamona?

123 Te, “Yohane! Alleluya, Yohane! Ubukata kuli Lesa, Yohane! Shikulu Alumbanishiwe! Moneni yalya amafuta mukuboko kwandi! Ubukata kuli Lesa! Yohane, Ine kuti nalandila mu ndimi. Alleluya! Ine ndi. . .” Iyo, iyo. Uyo te musango Mupashi wa Mushilo aitungulwilamo Umwine. Iyo, iyo.

Aipenda umwine mu mucinshi.

124 Ngefyo Paulo aiminine ku cinso cakwa Agrippa no kuleta i Cebo, atile, “O Agrippa. . .”

125 Kabili Agrippa atile, “Paulo, iwe mupepifye ngawanenga ukuba uwina Kristu.”

126 Atile, “Agrippa, bushe cena ceni kuli iwe, ukuba umu Yuda, ukutila Baibele yalanda kale nokulanda palwa kwa Yehova? Bushe cintu iceni kuli iwe ukutila Lesa ali nokubusha abafwa?”

127 Te, “Agrippa! Alleluya! Ubukata kuli Lesa, Agrippa! Alleluya!” Iyo, ico cali icifulungana.

Lelo, “Agrippa, a Malembo yatila.”

128 Mwamona uko supulini mukalamba amitwala? Ukubwela fye nakabili. Tamulingile ukusakamana pali cena. Cena conse caba mukutantika kwakwa Lesa. Cikubwekeshamo fye kulya kwine. “Mwikatontonkanya ifyo mukalanda,” efyo Yesu

alandile. “Te imwe mwe balanda. Ni Shinwe uwikala muli imwe. Eulelanda.”

129 “Agrippa, iwe pakuba umu Yuda, kabili walishiba amafunde yonse mu Cipangano ca Kale, bushe cintu iceni kuli iwe, Agrippa, ukutila Lesa afwile abusha abafwa?”

Agrippa atile, “Paulo, ukusambilila ukwingi kulekulenga ukupena.”

130 Atile, “Nshapena, Agrippa, lelo Ndifye pano ukukweba ifyo Lesa acita mu Cebo.” Mwamona?

“Oh, iwe nausanguka kakunkuluka wa mushilo, Paulo.”

131 “Iyo, Agrippa, Ndelandafye ico Lesa alandile apa mu Malembo, ukutila Ena akemya u Mwana Wakwe, Kristu Yesu, mubushiku bwakulekelesha. Kabili nomba, Agrippa, bushe kuti caba icintu iceni kuli iwe, ukutila Yehova Lesa, Uyo waiswile Bemba wa Kashika, Uyo waletele ifisungusho muli bulya bushiku, ukutila teti Acite ifisungusho ileelo?”

132 Atile, “Paulo, iwe mupepifye ngawanenga ukuba umwina Kristu.”

133 Paulo atile, “Ndekabila nga wali ngefyo Ndi, minyololo fye iyo Mfwele pano ku maboko yandi nokulu.”

134 Lilya e lintu supulini, mukati ka mupashi upya mu mutima upya, ilepanga yonse imyumfwile uku ikontolola iine. Mwamona ifyo Ndepilibula? Mwacimona ico. Ni lilya, ukutila, ilyo wafumya umutwe obe mwikoli lyesonde.

135 Watila, “Nalaya nokuya yampanya, lelo Ndekweba. . .” Kabili nokubika umutwe obe mwikoli pamo na Kristu? Mutila mwalikakwa pamo na Ena? Elyo nomba mwatendeka, “Oh, cilakalifya amapeya yandi. Cilakalifya ubucindami bwandi. Abantu panshita imo Naampene pamo nabo, bapitilile nokutila, ‘Ee, uyo ali palya! Ena nikakunkuluka wa mushilo.’ ‘Uyo aleya. Mwamona, ena, Yohane tesa kumuputule wa kwangalilamo nakabili.’ Oh, cenafye. . . Oh, cena cilanenga insoni, Munyina Branham.” Iyo. Iwe tawacumfwa icintu icalungama.

136 Ilyo ilya supulini ikalamba ili pakati, ukucitinkafye mukulungama, lyena ikoli ninshi nalisuntinkana na masako. Oh, owe! Temulandu neco isonde lingakwita, cena tacipanga. . .

137 “Oh, Nalibwelela inuma, pantu, Ndemweba, ine teti Ndekefye bena ukunjita *ici, cilya, ne cibiye.*” Ukuba, tawatalile kwata supulini ukubikwa pakati ka. . . U Mupashi Wakwe mukati ka mupashi wenu. Mwamona, imwe mwalikwete ukupashanya ukwa bufi. Iwe, iwe walilile. Iwe walikwete i—i—i tontonkanyo ilyabipa. Mwamona? Iwe, iwe fye—iwe fye wasumine kulubali lwafyakumfwa umfwa, kabili tawakwete ulubali ulutuntulu. Waumfwile fye inkoloko ukupenda nokumfwa icongo, kabili waile nacena, catampile ukulila, pamo.

¹³⁸ Lelo nga supulini ikalamba nga ilependa, nga Yena—Yena ilekontolola ukwenda konse, lyena ikoli lilaba ilya anguka. Bena kuti batila, “Namwishiba ici? Ulya aleya. Ena ali icilubi. Lelo, lolesheni pali ena nomba, imishishi yakwe yalyololoka, kalaso wakwe aliya. Afwala ifi fimoka ifyamucinshi. . .” Nshilepilibula nomba ukuba ngecintu cimo ukufuma mubwato. Lelo Ndepilibula—Ndepilibula ici, ukutila mulingile ukufwala aba mucinshi. “Mulandu nshi, ali kale icintu icinono icayembeshapo. Twalemumona nalambalala panse mulubansa, nafwala nakaputula, aleontela akasuba, lelo tacita cilya nakabili.” Icintu cimo calicicitika. Supulini mukalamba alingila muncende umo Ena afwile ukuba. Ico nacilungama. “Oh, ena aleisa kuno. Ali nikalapashi kuli pool. Aleteya injuka, ukuboko kwa *ici*. Kabili alependa injuka ukufuma apa, nefyaba ngefyo. Ali ni. . . Lelo taficita nakabili.” Supulini mukalamba! “Oh, ena nikakunkuluka wa mushilo.”

¹³⁹ Lelo, ikoli lya lyanguka. Namwishiba ico mucita na lyena? Mwalitemwa fye ukulisenda. Caba fye kwati ni Samsoni ilyo asendele impongolo yamukuba iyaku Gaza. Impongolo ikalamba iya mukuba, ena aimishe fye pa mabeya yakwe no kuifumyapo. Ico nacilungama. Kabili ilyo ikoli lyatantikwa ne nsansa, no mutende, no busuma bwakwa Kristu mu mutima wenu, lyena imwe mukasende fye ifisendo fyonse ifyo isonde libika pali imwe, no kufitwala pa lupili lumo ulwitwa Kalbale, kabili kulya mukafukame nokupepela pali ulya umo uwalemipakasa. Te mfula ya mulilo ukufuma mu Muulu no konaula ichalichi, lelo kuleta umutende kuli bena. “Les, babeleleni uluse.”

¹⁴⁰ Nomba, Baibele yalanda, ukutila, “Ilyo umupashi wakowela wafuma mu muntu, wenda muncende ishitya nokubweluluka.” Kabili ilyo ciwa ulya panshita imo akuletele mu misebo yakunuma, kabili ilyo abwelela no kusanga ukutila umusebo wakwe uwa kale walipilibulwa; mwe, Les, atumine mazembe Wakwe umukalamba. Namwishiba ico Acitile? Aimbile umushili. Apilibwile ifintu ukufifulamuna. Apangilefye imimonekele ipya ukufuma muli cena. Kabili uko ciwa abwela mukusebo wakwe uunono uwafikopo, uko alekwata aba ifikopo fyabwalwa nafilambalala pafintu fyonse, nama kadi petebulo, nencende sha fwaka ukushinguluka ing’anda, nama magazini ye *Lyashi Lya Citemwiko*, na *Icacine*. Abwelele nokufisanga fwalipyangwa, fyalifumishiwapo. Alleluya! Les, atumine mazembe Yakwe nokuwanya ukufifumyapo.

¹⁴¹ *Pano* epali mazembe Yakwe, munyina. Ulinganye ne Yi. Ukufipyanga fyonse ukufumyapo, ukufishulumuna fyonse, kabili Atendeka ukubya ibala. Kabili alasanga, kulya, iikalamba, ing’anda iipyay yakulwa kulya. Amen.

¹⁴² U Mupashi wa Mushilo walingila mukati. Kabili Mupashi wa Mushilo asendele icifulo ca bwalwa. Baibele yasendele icifulo camasambililo ya muno nshiku. U Mupashi wakwe Les

ewabulile incende yafya mapepo aya nomba. Ukulongana kwa mapepo kwabwelelemo ku ng'anda, lintu Mupashi wa Mushilo aishile mukati. Ifintu fyonse fimbi fyalifuma.

¹⁴³ Kabili, kutika, cibusa. Mukutendeka, Baibele itila... Lolesha. Nomba Ndefwaya ukulangisha kuli imwe...Yonse amano yesu ne fisumino fyesu ifyapangwa no muntu...Ilyo Ndeisala, Ndefwaya ukulangisha kuli imwe icintu cimo.

¹⁴⁴ Mukutendeka, ilyo ili sonde lyali apa, tapali nangu cimo, lyena talyali nangu cimo lelo umupila ukalamba uwa menshi, uko amabwe ayakalamba aya menshi makasa, kabili ukufuma kukukaba kwa kasuba, ilyo imyengelele ye sonde yaile nga filya kabili ukuya mulwelele, ukuya, ba milioni pesamba lya zero. Yena yapangile umutonshi.

¹⁴⁵ Icikabilila nokutalala, capamo, filapanga umutonshi. Kuti mwacimona pa mawindo, kabili na fimbipo, ukufuma ku ng'anda, mukati umu kabili na kuse.

¹⁴⁶ Kabili ilyo isonde lyafumine unwakushingulikila umuli monse umu lyafumine, ico, akasuba kalandwa ukuba nyina wa fyonse, kabili neyi iminshishinga ilya iya pupwike ukufumamo. Ilyo lyafumine mulya, lyakosele mucibulungwa cimo icikalamba. Nomba, ilyo cena catampile ukwingilamo, kabili Lesa asendele itontonkanyo...Umfwikisheni nomba. Ilyo Atendeke ukucingisha mukati, mupepi nakasuba, catendeke ukusunguluka.

¹⁴⁷ Nomba, Lesa apele umulimo Mupashi wa Mushilo... Umuntu wakubalilapo, aishibikwa, ni Lesa. Lesa! "Mkutendeka kwali Lesa," mu Kutendeka. Kabili nomba icakonkapo, ukwishibikwa, Mupashi wa Mushilo, nangu Logos, uyo uwafumine muli Lesa. Nomba, cena conse cali ni Lesa aile, mu Muntu. Kabili Baibele itila, "Cena catendeke ukushunda pe sonde." *Ukushunda* cipilibula "ukupanga icitemwiko," ukulila nge nkunda. Catendeke ukushunda pe sonde. Cinshi icacitike?

¹⁴⁸ Abantunse, abekashi banensu, abaume nabanakashi, nga fintu Ndi luno lucelo; abantunse abo abakwata umweo, umweo ushifwa muli imwe, ni mwe bani? Nikwisa uko wafumine, kabili nikwisa uko uleya? Tontonkanyenifye nomba, pali miniti.

¹⁴⁹ Ubushiku bumbi, ilyo iyandi...Mwalimwene mwipepala. Umo pabafyala bandi, uyo uwali kashitisha wa miti, nangu dokota, mu Louisville. Ilyo aile ku mulimo wakwe, no kwisa ku ng'anda, nokulala ukuti akwate icakulya cakwe ica kasuba. Kabili aipwishe umukashi wakwe ukumuletela icungwa, akosele nokufwa mukusanswa kwa mutima; Raymond Branham. Kabili munyina wakwe, Georgie, (abafyala bandi aba mulopa umu wine, bonse babili; abana baba munyina baba taata), aile mukumona munyina wakwe. Kabili pabulendo bwakwe, ukubwelelamo, ama miniti yasano panuma yakusha munyina wakwe, bamwene motoka ilesunkana, ilebwehamo,

kabili bamwene umuntu akontama mucipuna. Kabili afwile nokusanswa kwa mutima.

¹⁵⁰ Kabili Naile ku ng'anda ya cililo ubushiku bumbi, kabili Naloleshe, pali Munyina Doc kulya, kabili twaingile. Kabili Naloleshe mu miputule, kufishibilo na maluba ayo ayakobeme pafibumba nokushinguluka. Kabili Naloleshe panshi, nefyakwibukisha fyaishile mu mano yandi, ngo mulumendo munono, naleangala pamo naba abalumendo, lintu Nalifye umulumendo umwaice.

¹⁵¹ Kabili Natontonkenye, kulya kuli abantu, ing'anda naisulamo abantu, kabili pa mayanda yakonkene teti wimike na motoka yobe, ukufuma ku fibusa na balupwa ukwisa mulya. Naingile mulya, umufyala wandi, Agnes, ankumbete mu mukoshi no kutendeka ukupunda. Kabili ilyo Nafumine pali ena, mukumutalalika, elyo apa paishile Dorothy, umwana, kabili atendeke ukunkumbata no kubilikisha, nokutila, "Billy, cinshi ico twalacita?"

Kabili Natile, "Nikwisa kuli ba Mayo senge ba Lizzie?"

¹⁵² Batile, "Bali nokusanswa kwa mutima, ukwabipa nganshi, kabili limbi kuti bafwa inshita ili yonse," banyina.

¹⁵³ Eico Natontonkenye ukutila, "Ni cinshi icilecitika kuli ino nkulo ikalamba iyaba Branham?"

¹⁵⁴ Naumfwile icintu cimo cine ilyo Namwene ba taata, ilyo Nabekete mu maboko yandi, kabili imishishi yabo iyapombana yaponene mukuboko kwandi, kabili Ine palya ukubamona lintu baloleshe pali ine nokumwentula, lintu Nalebapepelako, kabili baile mukukumanya Lesa.

¹⁵⁵ Natontonkenye icintu cimo cine inshiku ishinono ilyo cilya tacilacitika, ilyo Doc, munyinane kulya, aimishe munyina wakwe, aputwilwe pamukoshi, uko umulumendo, uwalenwa, aumine mu cipilala, nokutobaula motoka nokumwipaya. Kabili afwilile mu maboko yakwa munyinane. Nokumona batata baleisa mu musebo, ukufuma kuli Misisi Kelly...Ing'anda yakwa Mr Kelly kulya, balelila, necisote cabo icafita icakale mu minwe yabo. Munshiku ishinono ishakonkelepo, ukubekata mumaboko yandi, ilyo balefwa.

¹⁵⁶ Naliminine kulya nokumona icipuna cakale ica kusendamapo, umwabula umuntu nangu umo muli cena, catendeke ukuya kunuma na kuntanshi, nga fintu Ruti mulamu wandi umwanakashi aleya mukukumanya Lesa. Kabili Natile, "We mutemwikwa, bushe Nkobeke icikope cakwa Yesu apa lubali?"

Atile, "Billy, iyo. Aba kuntanshi yandi, lyonse."

¹⁵⁷ Nomba ilyo Naliminine pambali ya mukashi wandi, Hope, nyina wa mulumendo wandi, Billy, no mukashana wandi munono, Sharon. Kabili nali mumwene ukwikata

amaboko yandi, ilyo amenso yakwe ayafita yaloleshe kuli ine, nokulanda pa Cifulo ico afumineko palya pene, kabili alekabila ukubwelelamo, kabili anjebele, “Wikatala filwa ukushimikila iyi Mbila nsuma, Billy. Iwe tawishibe ifyo ukusangalala kwaba ukuya ngefi.”

¹⁵⁸ Kabili ama ora ayanono panuma yaico, nabikile amaboko yandi pamutwe wamwana wandi umunono, uwalefwa kulya, kabili nokumubika mu maboko yakwa nyina, lintu Natile, “O mwe Lesa, Ninjishiba ukutula Imwe mwimya amenshi mufimuti, munshita ifintu fipuka, nokuleta umusambo necisabo, nokuyafisa mu mushili ilyo inshita ya cipuupu iletwalililapo. Mulingile ukuba Lesa. Kabili Ndecetekela nomutima wandi onse ukutula uyu Mulumendo uushaishibikwe uyo wafyelwe mu Galili, imyaka imyanda amakumi yabili iyapitapo, ukutula, ilyo Ena aleenda, ukulingana na Malembo, kuli ine, Ena ali ni Messiya uwalawa. Temulandu neco balanda, Nalicicetekela. Kabili Ninjishiba ukutula muliko Icintu cimo mukati kandi, ico icinangisha ifintu ifili nokwisa, ukutula u Muntu wapulamo alamonekela, kabili Ndamona ifintu ilyo tafilaisa. Kabili Alansoka pa fyapala filya. Lelo Ndi pano, ukwabula ukusoka, ukwiminina ninshitilisha kuli ici pano. Apa palambalele nyina, uwafwa, palya. Kabili kuliko taata uulele kulya lubali. Kabili nomba Imwe muli no kusenda akanya kandi akanono ukufuma mu maboko yandi, Lesa? Bushe muli nokucita cilya, ukusenda umutemwikwa wandi?” Kabili insalu yafita yatendeke ukupeteka kuntanshi yandi. Nalishibe ukutula Alicitile ico. Nga cakutula supulini ikalamba tayalimo mulya lilya!

¹⁵⁹ Satana atile kuli ine, “Nomba cinshi ico uletontonkanya pali ico? Nomutemwikwa umwana obe umunono, Ena ali nokumusenda ukumufumya mu maboko yobe. Ifyo aba umunkalwe!” Uyo wali mupashi uupya, uyo uwali... bonse abasambilila.

¹⁶⁰ Palya Naliminine, namafupa yandi yalepumana capamo. Natontonkenye ukutula, “Nikwisa uko Ningaya?”

¹⁶¹ “Ine kuti naya kunse no kuya kolwa. Iwe tawatala nwapo mubumi bobbe, lelo ine kuti nacicita, ifyo fine. Ena alikwebele ukukana cita ico, lelo Ine kuti nacicita ico, nangu cibe ifyo. Ine kuti na Mulangisha uyo uwali umukalamba.”

¹⁶² Natile, “Satana, Ine teti. Ena e Mukalamba wancito.” Conse cawilile pali supulini mukalamba. Ndi uwansansa ukutula kwaliba supulini mukalamba.

¹⁶³ Ilyo Naendele ukuya mumusebo, kabili Mista Isler... Ulupwa lwandi naluya. Nali nokwenda... Nalifililwe ukuya ku nshishi. Naendelefye ukuya mumusebo. Ilyeshi lyalecepelakofye, tapapitile inshita.

¹⁶⁴ Kabili Mista Isler aishile pamusebo. Ena atolweke ukufuma muli motoka, kabili atile, “Billy, Ndefwaya ukukwipushako

icintu cimo. Nalikumona ulelila kunse kuno muli lilye tenti. Nalikumfwa uleshimikila. Nefyo wali uwansansa pa Mbila iyo iwe waleleta, kabili waleleta abantu. Nomba bushe Cilepilibula cinshi kuli iwe? Bushe ucili wali Mutemwa? Bushe ucili kuti walanda ukutila kuti wa Mubombela?”

¹⁶⁵ Natile, “Mista Isler, nga cakutila Ena antumine kumbo, Ine kuti natwalililepofye uku Mutemwa. Pantu, kuliko Icintu cimo icibikilwe *munu*, mwamona, ukutila cena tacili nakabili Ine, lelo ni Ena.”

¹⁶⁶ Nali uwansansa pali ici, ukutila, ukulala mu nshishi ishapusana pusana, ukufuma kuno, ukuya ku Walnut Ridge, mwasalangenye ulupwa lwandi, ba taata, munyinane, umukashi wandi, umwana wandi, kabili bena balebwekelamo ku lukungu ulwa mushili uko bafumine. Lelo Ndekutuluka ici, ukutila bena balingile ukuba pano ilyo isonde lyalengelwe, pantu bafumine ku mushili. Bali pano lintu isonde lyapangilwe.

¹⁶⁷ Imibili yesu yali pano ilyo isonde talilati lilengwe, pantu ifwe tuli ba pe sonde. Fyonse ifyo twapangilwako mucele, imito, amafuta, ulubuuto lwa mulwelele, utubulungwa, efyatwikatilila capamo. Kabili mu musango umo, ku Mano yamo ayaishibisha, twapangilwe filya ifyo twaba. Tekutulika fye pamo ukwa mito, na kaushamu, na mafuta, lelo i Cintu cimo caingile mukati nokutendeka ukupanga, kabili Napangilwe ifyo.

¹⁶⁸ Mukutendeka, Mupashi wa Mushilo atendeke ukushunda pa matololo; eleleniko imyumfwile yandi; lelo ilyo takwali nangu cimo, kabili takwatalile akuba nangu cimo. Lelo Mupashi wa Mushilo atuminwe ukufuma kuli Lesa; temano. Lelo Mupashi wa Mushilo atuminwe ukufuma mu Kubapo kwakwa Lesa, kukupanga icitemwiko pesonde.

¹⁶⁹ Kabili, nga fintu cali, Atambalike amapindo Yakwe ayakalamba ukushinguluka isonde, kabili atampile ukupanga icitemwiko, nangu ukushunda, ukulila pe sonde. Kutu Namona umucele ne mito fileisa capamo, kabili ka cananika akanono ke Pasaka kaliminine. U Mupashi wa Mushilo wakafumishe mwisonde. Kabili Atwalililepo ukushunda. Kabili ilyo Ena alilile no kushunda, Natendeka ukumona ifimuti fyaisa, ifyuni fyatendeke ukupupuka ukufuma mwisonde, inama shatendeke ukwenda.

¹⁷⁰ Kabili Atwalililepo ukulila, kabili umuntu afumine, uwaleitwa Adamu. Kabili Adamu amoneke uwankumba bulili, eico Apangile icafumishiwamo kuli ena, kabili abulile ulubafu ukufuma kulubali lwakwe no kumupangila umutemwikwa, Efa. Kabili Atemenwe Adamu kabili Atemenwe Efa. Kabili Abasendele. . .

¹⁷¹ Kabili Ndemona Efa munono, ilyo abikile umutwe wakwe unono pa kubeya kwakwa Adamu. Kabili ena ali ifintu fyonse ifyo mwanakashi engatala ukusubila, nokucilapo. Kabili ilyo

alele pa kukalamba, ukwakosa ukubeya kwa mutemwikwa wakwe, Adamu, kabili baendele ukupita mwibala, nalimo, nalimo, i—inkalamo shalibulwime. Ena tekuti atine, pantu takwali umwenso. Eico atile, “We mutemwikwa, ilya ni nkalamo. Nalaita. Leo, inkalamo, isa kuntanshi. Cinseketa, imbwili, isa kuno nokulambalala panshi.” Kabili shabakonkele, nga bapushi.

172 Imyela yatendeke ukupupa, nomushishi wakwa Efa munono watampile ukupupa. Kabili atile, “Ooh, ulya umwela.”

173 “Umutende, ba tondolo.” Kabili ifipupu fyali munakile. Ali mwana wakwa Lesa. Ena ali mutemwikwa wakwe.

174 Kabili nomba Ndemumfwa aletila, “Wemutemwikwa, bushe ulemona akasuba kalewa? Ninshita ya kulanda kuli Taata.”

175 Eico, baile kulya ku chalichi, i Cimuti icikalamba. Kabili ilyo bafukeme, mukupumikisha fye, ulwa mu Muulu, u Lubuuto lwabengeshima lwaikile panshi, Logosi. U Mupashi wa Mushilo uyo wabafumishe mu mushili, waikile panshi; Taata Lesa. Kabili Atile, “Mwebana, bushe namusangalala ileelo?”

“Ee, Taata.”

176 “Naisa mukumutoma ukutila ‘musendame bwino,’ nokumulambalika ukutila mutushe, muno nshita ya bushiku.” Abatomwene pamasaya, nokubalambalika. Takuli icinga basansa. Ali fye mumpanga pamo nabena. Inkalamo, Alambalike inkalamo panshi. Alambalike Cinseketa, imbwili, panshi. Alambalike fyonse panshi, ku kutusha. Kabili Taata ali uwansansa nganshi.

177 Elyo ulubembu, ku kwishiba, amano... Ndesubila mulecumfwa. Ukupitila mu mano yakusambilila, ulubembu lwaingile mwisonde, ukupitila mukwasha ukusanga ulubuuto ulwingi, pakukwata icintu cimo ico icishali mu Cebo cakwa Lesa. Lesa atile, “Ubushiku mukalyako, bulya bushiku mukafwa.” Lelo Efa alefwaya icintu cimo icipya.

178 Oh, bushe kuti mwamona, ukufuma mu mutima wandi, ukutila Nshileesha ukucimfya umuntu umo? Nde eshafye ukucibika, pambilibili, EFYA SOSA SHIKULU, i Cebo, tecimbi lelo cena; te bafulungana, nama chalichi ayakalamba, naba mano, lelo ukumfwa kuli Umo uyo watufumishe ku mushili.

Ulubembu lwaingile.

179 Kabili nomba, bacibusu, nga cakutila Mupashi wa Mushilo ewalifye icibombelo cimo ico Lesa abomfeshe akutufumya mwisonde. Kabili ifwe twafumine mwisonde. Kabili ifwe twali pano ilyo takulaba isonde. Ibukisheni, ici cakukoselesha kuli imwe mwebantu abali nokupepelwako. Nga Mupashi wa Mushilo, pa kushunda, alengele umuntunse, ninani kalenga uwa mibili yesu?

O Mwe Lesa, lekeni abantu bacimone!

¹⁸⁰ Mupashi wa Mushilo akupele impela ya bula, amenso yobe, umona obe, akanwa kobe, umutima obe. Nokubika umupashi uupya muli iwe, kabili nomba ukwisa mukwikala muli iwe. Mwilaesha, munshila iyili yonse, ukusumina ifintu fya mu mano, amasambililo ya mipepele ayapusana na Baibele, lelo ikalenifye na EFYA SOSA SHIKULU. “Ena alashilwe pa mampulu yesu. Mu filaso Fyakwe twalyundepwe.”

¹⁸¹ U Mupashi wa Mushilo washundile mu mubili Wakwe Umwine, ukwikalamo, Yesu Kristu; ilyo Ena akupikile Maria no kulenga, nangu ukushunda, akabulungwa ka Mulopa mwifumo, ako kaletete u Mwana, Kristu Yesu; uo Lesa u Mwine aikele, pe sonde, pa myaka amakumi yatatu na citika. Kabili alengelwe icikonsolwelo pa membu shesu, ukutulubula, kabili ukuleta ukukonsolwela pakati ka muntu uwaluba na Lesa uwa mushilo, ukubatomona nokubawikisha capamo. Ukutila, mukutalala kwa cungulo, ilyo akasuba kalewa pa fipenipeni fyesu, lintu ubulendo bwa mweo wandi bwapwa nobulendo bwandi bwapwa, Ndefwaya aka Ntomene pakutila ningalala, ngefyo Acitle kuli Stefano ilyo acushiwe ukufuma ku kuboko ukuya ku kuboko. Atile, “Namona imyuulu yaisuka, na Yesu naiminina kukulyo ukwakwa Lesa.” Mwaumfwa.

¹⁸² Nomba, ici kuti caisa shani? Kabili nga cakutila Lesa atupangile ifyo twaba, ukwabula ifwe ukukwata ukwishiba pali ico icalecitika. . . Nga Lesa apangile ine, umuntu, nokumbika pa mushinku uwalinga ilyo imfwa tailaingilamo. . . Ilyo nali mupepi nemyaka yakufyalwa amakumi yabili na itatu, Nali uwakosa nobumi ubusuma. Kabili nga Satana tafulungenze. . . Ena aeseshe ukundemanika no kundasa panshi, ne fintu ifingi. Lelo Lesa alimwene ifyo. . .

¹⁸³ Kabili imwe, ilyo mwali abaice, kabili ilyo mwali abaemba, imwe—imwe mwe banakashi mwebakota. Kabili imwe mwe baume abali abaice, na maka, kabili abatuntulu. Kabili ifyo mwaipakishe ukuba umwaume, nacibusa wenu umunono. Nga Lesa alicitile ico ukwabula imwe ukukwatapo icakulanda muli cena; imwe tamwalandilepo ukutila, “Nengeni ukuba ifyo.” “Ninani mukutontokanya engalundako ubutali ku mushinku wakwe?”

¹⁸⁴ Lelo nga cakutila Ena akupangile muli iyo nshila, ukwabula iwe ukukwata icintu cimo icakulandapo, kuti cacilamo shani ifyo Engacita, ukupitila mu kushunda Kwakwe, ukumupela imwe u—ukusala. Kabili imwe muli pa mulingo wa kuisalila mwebene. Imwe kuti mwakana Ici, nangu imwe kuti mwa Cisumina. Ukukana Ico, kuba uwaluba, nokushala imito, na kaushamu, namafuta. Lelo, uku Cipokelela, kabili ukukwata umutima uupya, umupashi uupya, no Mupashi Wakwe; iciputulwa ca Logosi, muli imwe, ukutungulula ifya kumfwa umfwa fyenu! Kabili ilyo Alila ukupitila mu Cebo Cakwe, imwe kulila mukubwekeshamo, mukwasuka kuli Ena.

“Yesu Kristu cimo cine mailo, ileelo, nenshiku pe.”

“Ameni, Shikulu.”

“Nine Shikulu uundapa amalwele yenu yonse.”

“Ameni, Shikulu.”

¹⁸⁵ Cicilepo Ena akakwimya, ukupitila mu mubili ukuba uwaputwa ukufuma ku kabanga ukuya kuma samba, ku mwela! Ccilepo uyu Mupashi wa Mushilo, panuma yakonaulwa umupwilapo, kuli ili bomba lya atomiki ilyo likesa ponena pali ili sonde bumo muli ishi nshiku, ukutula ifipunda, nokumutuma ukupita mu mwela. Lelo umucele ne mito fili nokushala pano. Elyo kabili Mupashi wa Mushilo akashunda nakabili. Ifupa lyonse likaya kwifupa, icilundwa conse cikaya ku cilundwa, kabili kukaba i Chalichi cakwa Lesa wa mweo icaiminina munshiku shakulekelesha.

¹⁸⁶ Mwe fibusa, kanofye ukupitila mukusakamana, nangu ukwita kwa Mupashi wa Mushilo e kwingacita ico, elyo Lesa atala laya ukukwimya, ilyo uleumfwa kwi Shiwi Lyakwe, lilya iyatekanya, i Shiwi ilinono ililanda mukushika kwa mweo obe.

¹⁸⁷ Kabili, mwefibusa, mukwisala, akashita fye akanono ukucilapo. Kabili Ndefwaya imwe ukulatonkanya mukushika kabili mu cishinka. Tuli nokuya, ubushiku bumo. Kabili mulandu nshi, oh, napapata njebeni, mulandu nshi mwingesha ukusumina icabufi icili conse, amasambililo ya mipepele aya chalichi icili conse, imitontonkanishishe yonse, ifya kumfwa umfwa ifili fyonse, icintu icili conse icapusana, ilyo imyulu ya pentecosti yaisulamo a Mapalo yacine, u Mupashi wakwa Lesa uwacine uyo uukutungulula nokukupanga umwina Kristu umwine mwine. Taufwile ukupashanya icintu cimo; iwe ubefye umwana wakwa Lesa wa mweo. Mulandu nshi, njeba, mulandu nshi wingesha ukupokelela icintu icapusanako, lintu Lesa ali uwakabila nokulolela, kabili alikuleta ukufika apa; kabili nomba ukweshwa ukupanga icitemwiko kuli iwe, ukupitila mu Mupashi wa Mushilo; bushe iwe—iwe kuti wapokelela ukulanda kwa fisumino, nefyaba ngefyo, ukweshwa ukuleta iwe ku Muulu, nangu cimo ica kupapusha, icakumfwa ca matontonkanyo, ico cishaishibikwa nangu ni muli Baibele?

¹⁸⁸ Bushe tamwa Cipokelele? Oh, mwe bantu bakwa Lesa, pamakufi yenu nakuli Lesa wenu! Leken Lesa akwate uluse, epepo lyandi, ilyo tulepepa.

¹⁸⁹ Kabili ne mitwe yesu iyakontamikwa, muli ino ine nshita yakuposeshako amano, ilyo limbi, pali ino ine nshita, kuti kwatusha pali imwe, pali cino chalichi, pa bengi pano... Tontonkanyeni mukushika. Mwicileka ukuba amatontonkanyo ayashafikapo. Bushe mulepanga ukutemwa ku Mupashi wa Mushilo? Kabili bushe uyo—uyo umupashi uwaba mu mweo wenu, ulefumyapo ifya kumfwa umfwa fyenu, bwino bwinofye

na Baibele? Bushe mwalikwata ukushipikisha, ukunakilila, ubusuma? Insalu taye—tayeshiwa. . .

Umfweni, ilyo mulepepa.

¹⁹⁰ Insalu tayeshiwa nobwingi, ifyo yaba iikalamba; ifyo ichalichi caba icikalamba, Ndepilibula muno, mwamona. Tayeshiwa ku bwingi bwa iko, lelo niku busuma bwa iko. Icela ceshiwa ku maka yaciko. Kabili ichalichi taceshiwa nefyo caba icikalamba, nangu ni ba membala banga. Cena ceshiwa namaka yaciko, kuli Baibele. Musango nshi cena cingalandilamo “ameni” kubulayo bonse ubo Lesa apela? Musango nshi umweo wenu wendelamo? Ne cikuku, ukufuka, ukunakilila, ukutekanya? Bushe caba shani nga cakutila icintu cimo cakukalifya? Kuli akanono kali wilo mulya, akalependa palya pene, akakusunga mubutungulushi. Ukutemwa kwakwe kuleya kulepita mumutima wenu. Bushe muleeshafye ukubika ico pali imwe?

¹⁹¹ Oh, tontonkanyeni nomba. Kabili ilyo muletontokanya mukuposako amano kabili Mupashi wa Mushilo ukubomba na imwe, pa kushunda pali imwe, ukutila, “We mwana Wandi, Ndelanda kuli iwe.”

¹⁹² Nomba, mwi Shina lyakwa Kristu, ne mitwe iyakontama ku cinso cakwa Lesa, teine, bushe kuti mwaimyako ukuboko kwenu? Mutile, “Lesa, bikeni u Mupashi Wenu muli ine. Uku e kuboko kwandi.” Lesa amupale. Ayengi, amaboko ayengi.

¹⁹³ Kabili, Taata Lesa, mwi Shina lyakwa Shikulu Yesu, u Mwana Wenu, uushunda lyonse, ukucebula, ukulila, Mupashi wa Mushilo, Ndelomba ukutila Imwe, ileelo, mwalasenda icifulo Cenu mu mutima wa muntu onse uyo wacimya ukuboko kwabo. Nabalangisha kuli Imwe ukutila bena bafekwaya Imwe. Oh, ifyo bena balefwaya Imwe! Kabili nga bali nokucishiba nomba, nga palwa ora ilyo umutima ulekana ukutunta? Nga palwa ora ilyo baleumfwa umwela watalala uwamfwa uleingilamo? Cikacilapo shani ifyo bakacishiba cena! Kabili cinshi ico twaba? Nikwisa uko twafuma, kabili nikwisa uko tuleya?

¹⁹⁴ Kabili, Taata, ifwe tuli abanaka kukupashanya kwa bumi bwa bwina Kristu. Lengeni muli ifwe, Shikulu, ileelo, umutima upya, umupashi upya. Kabili bikeni u Mupashi Wenu, ukulingana ne Cebo cakwa kasesema Wenu, pakati ka mupashi wesu uupya. Kabili tutungululeni no kutemwa, ukusangalala, umutende, ukushipikisha, ubusuma, ukunakilila, ukutekanya, necicetekelo. Kabili ifisabo fyonse ifya Mupashi fingasangwa muli ifwe, ilyo mukuicefya twaipela fwebene, imyeo yesu, iciputulwa ca mukati nganshi. Umweo uuleta yonse iyi yape sonde imito, no mucele, na mafuta, capamo, nokufikatilila nga filya; ngawafumamo, tubwelela ku lukungu. Kabili tupela umupashi; tupela fyena kuli Imwe. Kabili lengeni muli ifwe umupashi uwalinga. Kabili lekeni Mupashi wa

Mushilo, u Mupashi Wenu, ututungulule, no kututungulula no kutulangilila, ilyo tuletwalilila ukwenda.

¹⁹⁵ Paleni aba bantu abatemwikwa. Undapeni amalwele pakati kesu, Shikulu, pamo. Kabili lekeni tutile, ilyo twacifuma muli cino cikulwa muno lucelo, “Caciba icisuma kuli ifwe ukuba kulya. Mupashi wa Mushilo acibomba umulimo muli ifwe, uyo uuli nokupilibula imyumfwile yesu, ico cili nokutulenga ukuba umuntu uwaibela ukucila ifyo twaciba lintu twacingilamo.”

¹⁹⁶ Lengeni cipya cipya isubilo ilyo lili mu ba mushilo. Bapeni amaka, Shikulu, kubushiku ubuleisa. Oh, inyanje nalikula ukufikapo. Yesu ali nokwisa mukulobolola nombaline. Kabili Napepa ili palo mwi Shina lyakwa Yesu. Ameni.

¹⁹⁷ Ndetontokanya kuti caba icisuma ukwikalafye tondolo, pakashita akanono, ilyo alelisha.

Ndemikabila Imwe, oh, ifyo Ndemikabila
Imwe.

¹⁹⁸ Ndeingililamo ifyo Georgie aletontokanya ubushiku bumbi, lintu ashilefye munyina wakwe uwafwa; lintu aile mu musebo nokumfwa umutima wakwe ulefumamo, kuleya kulefita kuntanshi yakwe; ilyo alekontamina ku cipuna kuntanshi yakwe, ukusha umukashi wakwe na batemwikwa?

Ora yonse Ndemikabila Imwe;
Oh, mpaleni nomba, Kalubula wandi,
Naisa kuli Imwe.

Lekeni tulwimbe, capamo.

Nde Mikabila cila ora,
Oh. . . (Kuli cila umo.)
Ilyo Muli mupepi.

Ndemikabila Imwe, oh, Ndemikabila Imwe;
Cila ora Ine. . .

Natwimye amaboko yesu kuli Ena.

Oh, mpaleni nomba, Kalubula wandi,
Naisa kuli Imwe.

¹⁹⁹ Mwe Yehova mukalamba, endeni nomba. Kakatikeni cila umo no Mupashi Wenu. Bikeni mumitima yesu ukutila i Cintu cimo icabulila panshita intali nganshi. Tupeleni kulyo kucimfya, Shikulu, kulya ukucimfya uko tulekabila nganshi. Bushe Mwalacicita, Taata? Tulelolola pali Imwe. Kabili nomba twapepa mwi Shina lyakwa Yesu. Ameni.

²⁰⁰ Ndesunguka nomba, bushe kuliko bamo muno abakupepelwako? Namayo antumine ukufuma ku New Albany, kabili umuntu umo. . . Bushe kwaliko namayo uwantumine ukufuma ku New Al- . . . ? Ico nacilungama. Cisuma, uuli fye muno mukupepelwako, nga kuti mwacita fye. . . ilyo ifwe. . .

Twalililapo nolwimbo wacilalisha, nkashi.

201 Kabili, nomba, pano penefye kulubali pano, mu mulongo waba kupepela. Nga kuti mwaba abamucinshi pakashita akanono. Tantameni, kulubali lwa ku kulyo kuno, pakutila twinga pepelako abalekabila.

. . . ulubali lwa Yordani,
 Mu mabala ayasuma aya Edeni
 Uko i Cimuti ca Mweo cilebalula,
 Kuli ukutusha kwa . . . ? . . .
 Yesu alonaula ifikakilo fyonse,
 Ilyo Akulenga ukuba . . .

202 Sendeni icipuna, limbi, icakwa munyina, nga ena alefwaya ukwikalako panshi. Kuti watemwapo ukwikalako panshi, munyina?

Ndi nokuba lyonse, lyonse ukula Mulumbanya,
 Ndi nokuba lyonse, lyonse ukula Mulumbanya,
 Ndi nokuba lyonse, lyonse ukula Mulumbanya,
 Pantu Alindubula ukuba umuntungwa!

203 Nomba, cinshi icacitika? Aba abeminine mu mulongo nomba, ukubapepelako, nabesa nokushintilila ku cicetekelo cabo abene, balecetekela. Bena nabesa mukulanda ukutila u Mwangashi nawisa mumabotolo ayapya, ukutila bena balefwaya ukulanda “ameni” kuli EFYA SOSA SHIKULU.

204 Baibele itila, ico caba EFYA SOSA SHIKULU, “Nga kuliko umo mukati kenu, umulwele, iteni abakalamba, lekeni babasube amafuta, nokubapepelako. Ipepo lya cicetekelo likapususha abalwele.” Kabili nakabili, calilembwa mu Malembo ukutila, “Ifi ifishibilo fili nokukonka abo abacetekela: bakabika indupi shabo pabalwele; bakapola.” Kabili twalisambilishiwa ukucita ici, nokwikatwa na Mupashi wa Mushilo, ukutila ubu e butantiko bwakwa Lesa ubwakupyungila kuli abo abalekabila.

205 Cena tacilepilibula ukutila umuntu umo, uyo ulepepa, alingile ukuba uwa mushilo nangu malaika. Cilepilibula ukutila umuntu, uyo uuleisa, alingile ukukwata icicetekelo, mubuntu bwabo abene; ukutila Mupashi wa Mushilo no kulila Kwakwe, ku Cebo Cakwe, naponya icintu cimo mulya, ico cibalenga ukucetekela ukutila Ali nokushunda pali bena mpaka baba bwino.

206 Nga Abrahamu wakale, lintu Lesa amonekele kuli ena mwishina iyakwa El-Shaddai, icifuba, ibele lya mwanakashi, icapalako. Kabili atile, “Abrahamu, iwe uli ne myaka ya kufyalwa umwanda umo, lelo Nine ‘uwa mabele-Umo.’ Shintililafye kuli Ine, ngo mwana, nokonka, kabili Ndi nokushininkisha i Cebo Candi.”

207 Kabili Abrahamu, pakuba ne myaka umwanda umo iyakufyalwa, ashintilile pa cifuba cakwa Lesa; ena na Sara ukuba umo, mucine, batendeke ukusambilila nokushunda,

nokusumina i Cebo cakwa Lesa. Kabili finshi fyacitike? Lesa amubweshehe ku mulumendo, ena nomukashi wakwe, kabili afele umwana, Isaki; uyo ukupitila muli Isaki kwaishile Kristu, Uyo uwapalile isonde. Ena apangilwe wishi wa nko.

²⁰⁸ Pantu, “Abrahamu aitle filya fintu,” kutikeni, “ifyo ifishali.” Umulandu wa bundapishi bwa maka yakwa Lesa, muli Abrahamu, tawali. . . Lintu apokelele ubulayo, casendele imyaka amakumi yabili naisano ukutila cicitike; imyaka amakumi yabili naisano. Ilyo Abrahamu ali na makumi cine lubali na isano, alipelwe ubulayo; pa mwanda umo, umwana alifyelwe. Lelo, ukupita monse muli iyi myaka amakumi yabili na isano, ena atwalililepofye ukupanga icitemwiko kuli Mupashi wa Mushilo ico camufumishe pesonde, nokwita i Cebo ca Mupashi wa Mushilo, “Icalungama!” Ukwita ifintu ifili, kwati tafyaba, pantu fyali ifyapusanako ku Cebo ca Mupashi wa Mushilo. Alengelwe ukuba umwaume wa caice, kabili afele umwana.

²⁰⁹ Nomba, ulya e musango twishilamo. Ifwe tuli Lubuto lwakwa Abrahamu. Kabili twacita ifintu, ifyakumwenako, ifyakucula fyesu, amalwele yesu, kwati tafilipo, pantu tulenakila ifyo Mupashi wa Mushilo, ukupitila muli kasesema, kamona, alanda ukuba i Cine. Kabili abantu bonse ukupita munkulo, balicisumine, kabili califuma fye bwino, inshita yonse.

²¹⁰ Nomba ifwe tuleita ifi fintu “ifyalungama,” no kusumina fyena nge fipe fyesu fwebene, no kucebula ukubwelela ku Mupashi wa Mushilo, “I Cebo Cenu ca cine. Ndi no kukana icakumwenako cimbi icashala, icintu icili conse. Ndecetekela ukutila Mwalanenga ukuba bwino. Pantu, i Cebo Cenu, Shikulu, citila, ‘Ipepo lya cicetekelo likapususha abalwele, kabili Lesa ali nokubemya.’ Epelafye. Ico e Cine.”

²¹¹ Ndeingililamo, muno lucelo. . . Ninjishiba Munyina Jackson; Nacimumfwa aletila “ameni,” pancende imo kunuma kulya. Kabili Ndeingililamo nga kuliko bakapyunga bambi muno, muno lucelo, abo abacetekela mu kundapwa kwamaka yakwa Lesa, abo abengafwaya ukwisa, ukwiminina pamo naifwe, pali aba bantu. Bena niba munyinenwe nabankashi muli Kristu. Bushe kuti mwafwaya ukwisa kuno nokupepa pamo naifwe, ilyo kakumba wesu aleisa kuntanshi, pano, ngeco calaba ifyo alapepelako muno lucelo abalwele. Uuli onse pali imwe mwebashala, iseni, musende incende yenu pano pena na ifwe, ilyo tulepyunga ku—kubalekabila mucikulwa muno lucelo. Uuli onse muli imwe bakapyunga uyo ulefwaya ukwisa. Kabili Ndecetekela Nacimona Teddy palya, pakashita akapitapo, Nshilufyenye. Naba kapyunga bambi, onse untu uli, tacilesakamika; tulifye abansansa ukumikwata pamulu pano, nga mwalicetekela, ukwampanya icicetekelo cenu ne cesu, ilyo tulepelako abalekabila.

212 Nomba, Ndefwaya abakalamba ukwisa, Munyina Higginbotham na bonse abemine pano, abo abengaleta umulongo, ilyo tulebapepelako, kabili tuli no kupyungafye pamo.

213 Nomba, ba munyina bakapyunga, iseni fye kuno *kwine*, kuli . . . Eico, twalapepelako aba bantu babili abekele mufipuna, mukubalilapo, elyo twalapyunga kuli bambi.

214 Kabili umuntu onse pano uuli mukumfwana kwa kulanda kuli Shikulu Yesu, (kabili imwe bonse mufwile ukuba, muno lucelo), Ndefwaya imwe mulunde pamo naifwe. Inga nga cakutla uyu . . . Kabili kuti caba limbi ni munonko, nkashi yobe, ba wiso, nangu banoko, kabili ulefwaya bena ukuba abatuntulu. Kabili cicetekelo cenu, ukulangisha kwenu ukwa cicetekelo cenu, ukuya kunse nga dainamo mukalamba, muno, ico cileta u Bukata bwa Shekina ubwakwa Lesa, ubusuba cila umo ukukwata icicetekelo. “Icicetekelo cisa mukumfwa, ukumfwa kwa Cebo.”

215 Nomba Mupashi wa Mushilo ali pano mukubikamo, nangu i Cebo cakwa Lesa mu mutima obe, ico iwe upokelele. Kabili nomba—nomba, lintu wacetekela Ico, iwe kwisa.

216 Nomba umulimo wandi nicinshi, naba bakapyunga? Ukubika indupi pali imwe. “Ipepo lya cicetekelo likapususha abalwele,” eflyo Lesa alandile.

217 Lyena muli nokusendafye ico, nokupanga icitemwiko kuli Mupashi wa Mushilo. “O mwe Mupashi wa Mushilo, i Cebo Cenu ca cine. Nshili mulwele, nakabili. Ndeumfwa fye bwino, inshita fye yonse. Nde Mutotela, Taata wa mu Myulu, pa cikuku Cenu kuli ine. Ndetwalilila fye ukuba bwino, cila ora, cila ora.” Moneni icalacitika, ilyo mule—ilyo mulepanga ukutemwa, ilyo muleshunda ku Mupashi wa Mushilo uyo uleshunda pali imwe, ukupitila mu Cebo.

Nomba Nalapepa, elyo twalaisa, nokubika amaboko.

218 Nomba, Taata Lesa, Imwe na mumona ukukabila, kabili mucine Imwe muli abapulamo ukupela ukukabila konse; Imwe, Mwebafumishe Daniele mu ninga ya nkalamo; nabana baba Hebere ukubafumya mwilungu lya mulilo; uyo wingesula Bemba wa Kashika, kabili abantu bale enda pa mushili uwa uma; uyo wingemwa Lazaro ukufuma kubafwa; nokusenda Eliya Kung’anda, mwi celeta. O mwe Lesa, Imwe tamwatala ukufilwa.

219 Kabili ayo amabotolo no Mwangashi upya, aya ne subilo lipya no Mweo upya, iseni kuntanshi muno lucelo ukuba uwasubwa, ukukwata amaboko ukubikwa pali bena, mukwibukisha i Cebo.

220 Kabili, Taata, twaiminina nga bantu, ukubika amaboko yesu, nga fintu Imwe mwatupela umulimo. “Nga babika indupi shabo pabalwele, bakapola.” Uyo umulimo uwabafye

uukankala, mu Mbila nsuma, nga fintu caba ukushimikila i Mbila nsuma, “Uyo uwacetekela no kubatishiwa akapusuka.”

²²¹ Kabili twapepa, Taata, ukutila Mwalafikilisha i Cebo Cenu ukufikilishiwa muli buno bushiku, ilyo ifwe, pa kulapila kwa aba bantu, abo abaleleta icicetekelo cabo kuntanshi, ku kwesha cena ukususha amaka yakwa ciwa, lekeni bena baye, no kulubulwa, cila umo, mwi Shina lyakwa Kristu.

²²² Imitwe yenu iyakontama, ilyo tuleya kuntanshi nomba mukupyunga kuli aba.

²²³ Nkashi yesu uwatemwikwa, mwisenge lyakwa Shikulu Yesu. Nga bakapyunga ba lupanda, ifwe nomba, nga bakumako aba Bulesa pa mapalo Yakwe pa kubuka, mukwibukisha i Cebo Cakwe, twaipusha ububi ukufuma pali iwe, mwi Shina lyakwa Yesu. Kabili leka iwe undapwe. Leka icicetekelo cobe cikatala ukucepa. Lelo, leka ulepoka ubwafwilisho kuli lesa, ukucebula kwa Mupashi wa Mushilo, a Maka yobe, ayo yakufumishe ku lukungu lwesonde, nokubika icilundwa conse mu mubili obe; Ena ali uwacilapo na kuwamya ico eco Apangile, apo Satana alepaula. Twakubika kuli Lesa, ngo wacetekela, mwi Shina lya Mwana Wakwe, Yesu.


²²⁴ Kabili munyinefwe, uo tubikilepo ukuboko kwesu, ne pepo limo line, ku cinso cakwa Lesa Taata wesu, kabili ukupitila mukusubwa kwa Mupashi wa Mushilo, kabili no mulimo uo ifi fintu filingile ukucitilwamo, ifwe, nga bakapyunga abacetekela, tulekupela kuli Lesa, Mupashi wa Mushilo, ukutila Uyo uwakufumishe iwe ukufuma kwi loba, nokubika muli iwe icilundwa conse. Kabili ukumona ukutila Satana alisa panshi nokucilinganya, ukutobaula umubili obe, eico...?.. Ukutila pali...?..pali aba bantu abaleisa pali ici cipailo. Nangu, pali conse...?..Twaipusha ukutila Lesa alamupela...?..Pali uyu umulimo. Tulebika indupi shesu pali imwe, mukwibukisha kwa Cebo, ukwabula ukwishiba umutima wenu, lelo ukulomba ukutila Lesa wa Maka yonse, Uwamifumishe mu mushili, ali nokuwamya, nangu ukukoselesha abanaka, ifilundwa ifikankala ifya mubili wenu, kabili ala mubwesesha ku...bumi bwenu ubwapwililika, mwi Shina lyakwa Yesu.

²²⁵ Nkashi yesu uwatemwikwa...?..twabika amaboko yesu pali iwe nokwipusha ukutila...?..kabili ena takabe...?.. Mupashi wa Mushilo...?..ubushiku bumo...?..kanofye ukulumbanya kwa kwa Lesa. Nomba, nkashi yesu, ilyo twaiminina nemitwe yesu iyakontamikwa kabili tulelomba ukutila Lesa u Wamaka yonse, alatuma Logos ukufuma ku kutendeka...?..kabili yalya malangi ayalekana lekana...?..Ifwe bonse tuli...ifwe bonse twacipepela ulya umo...?..Kabili nomba tulepela u Mupashi wa Mushilo ukutuleka ifwe ukuleta kuli Lesa...?..kuli Ena ichalichi icabula itoni kabili...?..ica shilya nshiku, abweseshe

Nabwinga... Oh, Mupashi wa Mushilo, lekeni...?... kabili Napepa uyu mwanakashi ku bumi bwakwe na maka ilyo tulemutasha kuli Lesa, mwi Shina lyakwa Yesu. Ameni.

²²⁶ Mwebamaka yonse kabili Lesa uwamaka yonse, Umo uushakwata impela, uusangwa konse, uwamaka yonse, Imwe mwebesusha incende yonse! Twabika amaboko pali nkashi yesu, ukumwishibisha ena kuli Imwe, nepepo limo line ilyo tupepeleko bambi, ukutila Mwalabomba mu mubili wakwe, ico icili icabulila kabili calisendwa na ciwa. Kabili...?... ku bukata bwakwa Lesa.

²²⁷ Taata Lesa, munshila imo ine twabika amaboko pali nkashi yesu, ne pepo limo line, ukutila...?... Ili palo twalombela mwi Shina lyakwa Yesu. Ameni.

²²⁸ Taata Lesa, pa mubili wa uyu muntu, uyo, ukupitila mukupwa kwa myaka, akwete amapeya ayakontama, inkanshi pa cinso, kabili walyonaulwa umubili wakwe. Lelo Imwe, O mwe Lesa, Mwe bashunda Mupashi wa Mushilo, tulemupela kuli Imwe, mwi Shina lyakwa Yesu. Ukutila, Mupashi wa Mushilo engapilibuka no kutemwa ukukalamba. Kabili lekeni Cilenge muli ifwe, kabili ukwishiba ukutila Uyo Uwa musendele ukufuma kwi loba, kuti awamya ico cintu Alengele! 

57-0120M U Kupashanya Kwa Bwina Kristu
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembe na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org